

ఏనుగుల సంచారంపై పవన్ కల్యాణ్ సమీక్ష

అమరావతి,జూలై 29(టైడే విడుదల): విత్తూరు, తిరువతి జిల్లాల్లో ఏనుగుల సంచారంపై ఏపీ డిప్యూటీ సీఎం, అటవీశాఖ మంత్రి పవన్ కల్యాణ్ మంగళవారం సమీక్ష సమావేశం నిర్వహించారు. ఏనుగుల గుంపులు పొలాలపైకి రాకుండా, వాటిని అటవీ ప్రాంతంలోకి పంపించే చర్యలను పకడ్బందీగా చేపట్టాలని స్పష్టం చేశారు. ఏనుగుల సంచారం ఉండే ప్రాంతాల్లో ప్రజలను నిరంతరం అప్రమత్తం చేస్తుండాలని, గ్రామస్తులతో వాట్సాప్ గ్రూపులు



ఏర్పాటు చేసి ఏనుగుల తాకిడిపై వారికి ముందుగా సమాచారం అందిస్తుండాలని పవన్ కల్యాణ్ ఆదేశించారు. ఏనుగుల ప్రభావిత గ్రామాల్లో అటవీశాఖ సిబ్బంది వర్కవేక్షణ ఉండాలని సూచించారు.

వైఎస్ జగన్ కు బిగ్ రిలీఫ్.. షర్మిలకు షాక్!



విజయలక్ష్మి, షర్మిలకు వాటాలు బదిలీ నిలుపుదల చేయాలని జగన్ పిటిషన్ పై విచారణ జరిపిన ధర్మాసనం.. జగన్ వాదనలతో ఏకీభవించింది. విజయలక్ష్మి, షర్మిలకు బదిలీ అయిన వాటాలను నిలుపుదల చేస్తూ తీర్పు వెలువరించింది. తీర్పును విజయమ్మ, షర్మిల హైకోర్టు లో సవాల్ చేసే అవకాశం ఉన్నట్లు తెలుస్తోంది. కాగా గతంలో తన అన్న వదిన కలిసి తమకు సరస్వతి పవర్ అండ్ ఇండస్ట్రీస్ లో రావాల్సిన వాటాలను ఇవ్వడం లేదని షర్మిల, విజయలక్ష్మి %చీజూ% లో పిటిషన్ దాఖలు చేసిన సంగతి తెలిసిందే.

వేంకటేశ్వరుడికి బంగారు శంఖు, చక్రాలు విరాళం



ప్రైజెస్ సంస్థ బంగారు శంఖు, చక్రాలు విరాళంగా ఇచ్చింది. తిరుమల శ్రీ వేంకటేశ్వర స్వామికి మంగళవారం ఉదయం సుమారు రూ.2.40 కోట్లు విలువైన దాదాపు రెండున్నర కేజీల బంగారు శంఖు, చక్రాలను సుదర్శన్ ఎంటర్ ప్రైజెస్ విరాళంగా అందించింది. ఈ మేరకు ఆ సంస్థ ప్రతినిధులు శ్రీవారి ఆలయంలోని రంగ నాయకుల మండపంలో టీటీడీ అదనపు ఈవో శ్రీ సి.పావ్.వెంకయ్య పౌదరికి శంఖు, చక్రాలను అందజేశారు.

విజయవాడలో ఆగష్టు 3న విఎన్ అచ్యుతానందన్ సంతాప సభ



వ్యవహరించారు. 17 సంవత్సరాలకే కమ్యూనిస్టు పార్టీలో సభ్యుడిగా చేరారు. కామ్రేడ్ కృష్ణ పిళ్లై నాయకత్వంలో భూస్వాములకు వ్యతిరేకంగా అనేక పోరాటాల్లో పాల్గొన్నారు. చారిత్రాత్మక పున్నప్రవాయల్ పోరాటంలో జైలు కెళ్లారు. కార్మికులు, వ్యవసాయ కార్మికుల పోరాటాలకు ప్రత్యక్ష నాయకత్వం వహించారు. కేరళలో కమ్యూనిస్టు పార్టీని అభివృద్ధి చేయడంలో కీలకమైన పాత్ర నిర్వహించారు. 1964 సిపిఐ(యం)ను ఏర్పాటు చేసిన 32 మందిలో వి.ఎన్.అచ్యుతానందన్ ఒకరు. 1980 నుండి 1991 వరకు కేరళ రాష్ట్ర కార్యదర్శిగా పనిచేశారు. 1964లో కేంద్ర కమిటీలోకి, 1985లో పోలిట్ బ్యూరో సభ్యుడిగా ఎన్నికయ్యారు. కేరళ అసెంబ్లీకి 7 సార్లు ఎమ్మెల్యేగా ఎన్నికయ్యారు. రెండు పర్యాయాలు ప్రతిపక్షనేతగానూ, 2006 నుండి 2011 వరకు రాష్ట్ర ముఖ్యమంత్రిగానూ సేవలందించారు. ఆగస్టు 3వ తేదీన జరగనున్న ఈ సంస్మరణ సభకు ముఖ్య అతిథిగా సిపిఐ(యం) పోలిట్ బ్యూరో సభ్యులు బి.వి.రాఘవులు, సిపిఐ రాష్ట్ర కార్యదర్శి కె.రామకృష్ణ, సిపిఐ(యం) రాష్ట్ర కార్యదర్శి వి.శ్రీనివాసరావు పాల్గొని ప్రసంగిస్తారు. ఈ సంస్మరణ సభను జయప్రదం చేయాలని ప్రజలకు సిపిఐ(యం) రాష్ట్ర కమిటీ విజ్ఞప్తి చేస్తున్నది.

గుడ్ న్యూస్.. రేషన్ కార్డులపై ఏపీ ప్రభుత్వం కీలక నిర్ణయం



ఉచితంగా కార్డులు అందిస్తాం.. క్యూఆర్ కోడ్ ద్వారా ట్రాన్స్లక్షన్ జరిగిన వెంటనే సెంట్రల్ ఆఫీసులో తెలుస్తుందని తెలిపారు. ఈ కార్డులు అన్ని ఉచితంగా అందిస్తామని ప్రకటించారు. ఆగష్టు 25వ తేదీ నుంచి 30వ తేదీ వరకూ ఈ కార్డులు అందిస్తామని తెలిపారు. జిల్లాల్లో మంత్రులు, ఎమ్మెల్యేలు ఇస్తారని, రాష్ట్రస్థాయిలో సీఎం చంద్రబాబు, డిప్యూటీ సీఎం పవన్ కల్యాణ్ ఈ కార్డులు అందిస్తారని వెల్లడించారు. 94శాతం మందికి ఈ కెవైసీ చేశామని తెలిపారు. ఏపీ వ్యవంగా 29,786 రేషన్ షాపుల్లో ఉదయం 8 గంటల నుంచి 12 గంటల వరకు.. సాయంత్రం 4 గంటల నుంచి 8 గంటల వరకు ఇవ్వాలని ఆదేశించారు. 65 సంవత్సరాల దాటిన వృద్ధులకు 26వ తేదీ నుంచి 30వ తేదీ మధ్య సరుకులు హోండెలివరీ చేస్తామని ప్రకటించారు. ఒక్క ఏఎస్ఆర్ జిల్లాలో మినహా అన్నిచోట్లు పంపిణీ భాగానే జరుగుతోందని చెప్పుకొచ్చారు. ఏఎస్ఆర్ జిల్లాల్లో ఉన్న ఇబ్బందులను స్వయంగా తామే వెళ్లి చూస్తామని మంత్రి నాదెండ్ల మనోహర్ పేర్కొన్నారు. ఆయిల్ కంపెనీలతో ప్రతి వారం సమీక్షలు దీపం పథకంలో ఎలాంటి లోపం లేకుండా మూడు ఆయిల్ కంపెనీలతో ప్రతి వారం సమీక్షలు చేస్తున్నామని మంత్రి నాదెండ్ల మనో వ్యాఖ్యానించారు.రెండో విడతలో ఈరోజు వరకూ జరిగిన డెలివరీలు 93లక్షల 86వేల మందికి ఇచ్చామని తెలిపారు. లబ్ధిదారులు దీపం-2 పథకాన్ని ఈ మూడు రోజులు అంటే 31 వ తేదీ లోపు వినియోగించుకోవాలని కోరారు. ఇక్కడ ధైర్యంగా వినియోగ దారుల ఖాతాలో డబ్బులు జమ చేయడానికి 4281 లబ్ధిదారులకు పంజాబ్ నేషనల్ బ్యాంకు ద్వారా డిజిటల్ వ్యాటల్ ఇస్తామని చెప్పుకొచ్చారు. ఇప్పటి వరకూ దీనిని 30శాతం మంది ఉపయోగించుకున్నారని గుర్తుచేశారు. 2580 మంది ఈ యాప్ ను డౌన్లోడ్ చేసుకున్నారని మంత్రి నాదెండ్ల మనోహర్ వెల్లడించారు.

జగన్ అండ్ కో ఏపీలో శవ రాజకీయాలు చేస్తున్నారు.. ఎంపీ కలిశెట్టి విసుర్లు



ధీల్లీ,జూలై 29(టైడే విడుదల): వైసీపీ అధినేత వైఎస్ జగన్ మోహన్ రెడ్డిపై తెలుగుదేశం విజయనగరం ఎంపీ కలిశెట్టి అప్పలనాయుడు తీవ్ర ఆగ్రహం వ్యక్తం చేశారు. జగన్ అండ్ కో ఏపీలో శవ రాజకీయాలు చేస్తున్నారని విమర్శించారు. జగన్ మళ్లీ అధికారంలోకి వస్తామని పగటి కళలు కంటున్నారని.. వైసీపీ అధికారంలోకి వచ్చేది ఏమి లేదని ఎద్దేవా చేశారు. (మంగళవారం) ఢిల్లీ వేదికగా ఎంపీ కలిశెట్టి అప్పలనాయుడు మీడియాతో మాట్లాడారు. సింగపూర్ పర్యటనలో సీఎం చంద్రబాబు నాయుడు పెట్టుబడులు ఏపీకి తీసుకువచ్చేలా కృషి చేస్తున్నారని వ్యాఖ్యానించారు ఎంపీ కలిశెట్టి అప్పలనాయుడు.వైసీపీ ప్రభుత్వంతో తాము ఇబ్బందులు పడ్డామని సింగపూర్ లో ఉన్న పారిశ్రామిక వేత్తలు చెబుతున్నారని గుర్తుచేశారు. రైతులు, ప్రజలు, వ్యాపారుల సంక్షేమ కోసం సీఎం చంద్రబాబు కష్టపడుతున్నారని ఉద్ఘాటించారు. అట్టడుగులో ఉన్న ఏపీని ముందు ఉంచాలని సీఎం చంద్రబాబు కృషి చేస్తున్నారని.. సీఎంకు ఓ ఇమేజ్ ఉందని చెప్పుకొచ్చారు. జగన్ పాలనలో వ్యవసాయంతో పాటు అన్ని రంగాలు నిర్లక్ష్యానికి నిలుపుతారని ఎంపీ కలిశెట్టి అప్పలనాయుడు ఆకాక్షించారు.

ఏపీకి పెట్టుబడుల కోసం చంద్ర బాబు శ్రమిస్తున్నారు : డోలా స్వామి



జూలై 29(టైడే విడుదల): ఆంధ్రప్రదేశ్ సాంఘిక సంక్షేమ శాఖ మంత్రి డోలా బాలవీరాంజనేయ స్వామి, ముఖ్యమంత్రి చంద్రబాబు నాయుడు, ఐటీ మంత్రి నారా లోకేశ్ సింగపూర్ పర్యటనను జూలై 29, 2025న ప్రశంసించారు. రాష్ట్ర అభివృద్ధి కోసం వారు అవిశ్రాంతంగా కృషి చేస్తున్నారని కొనియాడారు. గత వైసీపీ ప్రభుత్వం పెట్టుబడుల పేరుతో విదేశీ విహార యాత్రలు చేసి, ప్రజాధనాన్ని దుర్వినియోగం చేసిందని విమర్శించారు. వైసీపీ విధ్వంసం పాలనపై దుమ్మెత్తిపోసిన స్వామి మంత్రి స్వామి, వైసీపీ ఐదేళ్ల పాలనలో సింగపూర్ తో ఏపీ సత్సంబంధాలను దెబ్బతీసిందని మండిపడ్డారు. “జగన్ హయాంలో ఒక్క సైకిల్ ట్యూబ్ కంపెనీ అయినా తెచ్చారా? చంద్రబాబు అపోలో టైర్స్ వంటి పరిశ్రమలను తీసుకొచ్చారు,” అని ఎద్దేవా చేశారు. వైసీపీ విదేశీ యాత్రలు ప్రజాధన దుర్వినియోగానికి దారితీశాయని ఆరోపించారు.చంద్రబాబు నాయకత్వంలో పెట్టుబడుల జోరు చంద్రబాబు నాయకత్వంపై పరిశ్రమలు నమ్మకంతో ఏపీకి క్యూ కడుతున్నాయని స్వామి తెలిపారు. సింగపూర్ పర్యటన ద్వారా పెట్టుబడులు, పరిశ్రమల ఏర్పాటుకు చంద్రబాబు, లోకేశ్ కృషి చేస్తున్నారని చెప్పారు. ఈ పర్యటన రాష్ట్ర ఆర్థిక వృద్ధికి, యువతకు ఉద్యోగ అవకాశాల కల్పనకు దోహదపడుతుందని ఆయన అన్నారు.

సంపాదకీయం

శోకధ్రువ ప్రపంచంలో గాజాకాష్టం

గాజాను తలచుకుంటే తల తిరిగి పడిపోతామేమో, గుండె పగిలి చస్తామేమో నన్న భయంతో ప్రపంచం అటువైపు కన్నెత్తి చూడడం లేదనిపిస్తోంది. ఇరవై మాసాల కాలంలో 70,000 మందిని, అత్యధికంగా పిల్లలను, మహిళలను బలి తీసుకున్న ఇజ్రాయెల్, దాని వెన్ను దన్ను అమెరికా అచ్చోసిన ఆంబోతుల్లా విశ్వం నడివీధుల్లో బోర విరుచుకు తిరుగుతున్నాయి. ఈ ఘన కార్యానికి గాను బ్రంవ్ ఈ ఏడాది నోబెల్ బహుమతి ఇవ్వాలని నరహంతకుల్లో నంబర్ వన్ జాబితాలో చేరిన ఇజ్రాయెల్ ప్రధాని నెతన్యాహూ సిఫారసు చేశాడు, పులికి తోడేలు వంత పాడినట్టుగా నేడొక నరరక్త జీవనది. ఈ రోజుటి లెక్క రేపటికి మాయమై మృతుల కొత్త సంఖ్య తెర మీదికి వస్తున్నది. చైనా, రష్యా సహా ఎవరూ దీనికి అడ్డుకట్ట వేయలేకపోవడం కంటే దయనీయస్థితి ఉండదు. అందుకే గాజాలో ఈ నిరంతర అగ్నివర్షం ఒక కలలా అనిపిస్తున్నది, మనం మానవేతర అమానుష సమాజంలో బతుకుతున్నామనే నమ్మలేని నిజం కళ్ళకు కడుతున్నది. ఇజ్రాయెల్ వ్యతిరేక ప్రదర్శనలతో అమెరికా విశ్వవిద్యాలయాలు అట్టుడికిపోతే బ్రంవ్ ప్రభుత్వం ఆ ప్రదర్శనలలో పాల్గొన్న విదేశీ విద్యార్థులను బంధించి స్వదేశాలకు పంపించివేయటమే గాక, హార్వర్డ్ వర్సిటీకి నిధులను నిలిపివేసింది. కొలంబియా, కార్నెల్, నార్త్ వెస్ట్రన్ వంటి ప్రముఖ కళాశాలలపై కక్షతో వ్యవహరించింది. గాజుల్ల రక్తంలో బ్రంవ్ తనివెత్తరా స్నానం చేయడం ఎంతవరకు వెళ్లిందంటే వేలాదిమంది పాలస్తీనియన్లను బలి తీసుకోవడాన్ని ఖండించిన ఐక్యరాజ్యసమితి నియమిత హక్కుల స్వతంత్ర ఉద్యమకారిణి ఫ్రాన్సెస్కా అల్బినీస్ పై అగ్రరాజ్యం ఆంక్షలు విధించింది. బ్రంవ్ రెండోసారి సారథ్యంలో అమెరికా తన పునాది ఆదర్శాలైన స్వేచ్ఛ, అవకాశాలు, ప్రజాస్వామ్యం, మానవ హక్కులు, సమానత్వం అనే మహత్తర అంశాలకు స్వస్తి చెబుతున్నది. ఒకప్పుడు అలీనోద్యమాన్ని నిర్మించిన ఇండియా ఇప్పుడు బ్రంవ్ కి ఇజ్రాయెల్ కి దానోహమంటున్నది. అమానుషాలను ప్రతిఘటించడంలో ప్రపంచం రోజురోజుకీ బలహీనమైపోతున్నది. దౌర్జన్యాన్ని ఎదిరించడానికి సంఘటితం కాలేకపోతున్న అశక్తత నలువైపులా తాండవిస్తున్నది. దీనికి కారణాలను వెతికి అరికట్టకపోతే పాత రాచరికాలు ఆధునిక రూపంలో తిరిగి పుంజుకునే ప్రమాదం కనిపిస్తున్నది. అప్పుడు నియమబద్ధ అంతర్జాతీయ వ్యవస్థకు అంతిమ దినాలు దాపురిస్తాయి. బ్రంవ్ ఆగ్రహ అనుగ్రహాలను బట్టి ప్రతి ఒక్కరూ బతకవలసి వస్తుంది. ట్రిగ్గర్ మీద వేలుపెట్టి దేశదేశాలను భయపెడుతున్న బ్రంవ్ విధానాలను అదుపులో ఉంచే దిశగా మానవాళి లోతుగా ఆలోచించాలి. జనరల్ అసెంబ్లీ అభీష్టాన్ని కాలరాసే భద్రతామండలికి శాశ్వతంగా తెరవదాలి. బలవంతులు యూదు మత విశ్వాసాల ఆధారంగా ఇజ్రాయెల్ దేశానికి పాలస్తీనాలో ఉనికి కల్పించినప్పుడు అరబ్ దేశాలు సంఘటితంగా ప్రతిఘటించాయి. ఈజిప్ట్, సిరియా, లెబనాన్, ఇరాక్ లు అరబ్ లీగ్ పతాకం కింద పోరాడాయి. అటువంటి అరబ్ ఐక్యత ఇప్పుడు గాలికి పేలపిండి అయిపోయింది. వాస్తవానికి యూదులకు అవసరమైన దానికంటే ఎక్కువ పాలస్తీనా భూభాగాన్ని మొదట్లోనే వారికి కట్టబెట్టారు. అప్పట్లో పాలస్తీనా జనాభాలో సగం మంది కంటే తక్కువమందిగా ఉన్న యూదులకు సగం పాలస్తీనా కంటే ఎక్కువ భూభాగం లభించింది. 1967లో ఆరు రోజుల యుద్ధంలో ఇజ్రాయెల్ తన భూభాగాన్ని విశేషంగా విస్తరించుకున్నది. జోర్డాన్, ఈజిప్ట్, సిరియాలలో భాగాలను, జెరూసలేం పాత నగరాన్ని, సినియి ద్వీపకల్పాన్ని, గాజాను, జోర్డాన్ నది వల్లిమ తీరాన్ని, గోలాన్ హెయిట్స్ ను దురాక్రమించుకున్నది. అగ్నికి ఆజ్యంలా బెల్ అవివేకి బదులు జెరూసలేంను ఇజ్రాయెల్ రాజధానిగా గుర్తించి అమెరికా తన రాయబార కార్యాలయాన్ని అక్కడికి తరలించింది. ఇజ్రాయెల్ పుట్టినప్పటి నుంచి ఇంతవరకు అమెరికా దానికి చేసిన సాయం 300 బిలియన్ డాలర్ల దాకా ఉంటుంది. ఇందులో ఎక్కువ భాగం సైనిక సాయమే. 2023 అక్టోబర్ 7న హమాస్ మెరుపు దాడి చేసిన తర్వాత ఇజ్రాయెల్ కు అమెరికా చేసిన అదనపు సైనిక సాయం విలువ 4.86 బిలియన్ డాలర్లు. మరొక సమాచారం ప్రకారం 2023 అక్టోబర్ 7 అనంతరం ఇజ్రాయెల్ కు అమెరికా 17.19 బిలియన్ డాలర్ల సైనిక సాయం అందించడానికి నిర్ణయించింది. ఈ పొగరుతో ఇజ్రాయెల్ ఒక్క పాలస్తీనియన్ల పైన కాదు ఇతర అరబ్ దేశాలపైనా దాడులకు దిగుతోంది. తాజాగా, సిరియాలోని డ్రుజ్ అనే మైనారిటీ వర్గంతో శాంతి చర్చలు విఫలం కావడంతో ఆ వర్గానికి దన్నుగా, సిరియా రాజధాని డమస్కస్ పైన ఇజ్రాయెల్ దాడులు చేపట్టింది. ఇటీవలనే ఇరాన్ నాయకులను కొందరిని హతమార్చిన అమెరికా ఇంతకుముందు 2020 జనవరిలో బ్రంవ్ మొదటి విడత పరిపాలనా కాలంలో ఇరాన్ ముఖ్య సైనికాధికారి సోలేమానిని డ్రోన్ దాడి ద్వారా హతమార్చింది. మొన్న మొన్న మరికొందరు కీలక ఇరాన్ అధికారులను పొట్టనపెట్టుకున్నది. దేశాధినేత అలీ ఖమేనీనే హతమార్చాలని చూసింది. ఆయన కొన్ని రోజులు బంకర్ లో తల దాచుకున్నారు. ఏ దేశ సార్వాభౌమాధికార పరిధులనూ గౌరవించే సంస్కారం, మర్యాద అమెరికాకు లేవు. దానిని, దాని విష పుత్రిక ఇజ్రాయెల్ నూ ఎదుర్కోడం దక్షిణాసియా దేశాలకు సాధ్యం కాదు. అక్కడి పాలకులు తమ ప్రజల్లోని పోరాట శక్తిని తామే చంపివేస్తున్నారు. దీనికి తోడు అంతటా ఆవహించిన పెట్టుబడిదారీ మారణాస్త్రమైన వినియోగ సంస్కృతి అక్కడా వేళ్లునుకున్నది.

పెన్సిల్ ముల్లుపై వైట్ హాస్.. ట్రంప్ ప్రశంసలు



నక్కుపల్లి, జూలై 29 (టండే విడుదల): పెన్సిల్ ముల్లుపై అమెరికా అధ్యక్ష భవనం వైట్ హౌస్ ను రూపొందించిన మన కళాకారుడు బ్రంవ్ మనసు దోచుకున్నారు. అనకాపల్లి జిల్లా నక్కుపల్లి మండలం చినదొడ్డిగల్లు గ్రామానికి చెందిన గట్టెం వెంకటేశ్ బ్రంవ్ ప్రశంసలు అందుకున్నారు. న్యూ

యార్క్ లో అర్చిటెక్ ప్రాజెక్టు మేనేజర్ గా పనిచేస్తున్న గట్టెం వెంకటేశ్ పెన్సిల్ ముల్లుపై 2 సెం.మీ. పొడవు, 1 సెం.మీ. వెడల్పుతో వైట్ హౌస్ ను తీర్చిదిద్దారు. ఈ నెల 4న అమెరికా స్వాతంత్ర్య దినోత్సవ వేడుకల ఎగ్జిబిషన్ లో వెంకటేశ్ తన కళాఖండాన్ని ప్రదర్శించారు. వెంకటేశ్ తయారుచేసిన కళాఖండం గురించి వైట్ హౌస్ అధికారులు అధ్యక్షుడు బ్రంవ్ దృష్టికి తీసుకువెళ్లారు. దాంతో వెంకటేశ్ ను ప్రశంసిస్తూ వైట్ హౌస్ ప్రశంసాపత్రాన్ని విడుదల చేసింది.

సాహస నారి.. సైకిల్ యాత్ర

అరకులోయ, జూలై 29 (టండే విడుదల): తెలంగాణలోని హైదరాబాద్ నుంచి ఆంధ్రప్రదేశ్ లోని అరకు లోయ.. 44 రోజుల పాటు ఏకంగా 1,300 కిలోమీటర్ల మేర సైకిల్ యాత్ర! సైక్లింగ్ పై ఫ్యాషన్ తో ఆ సహసయాత్రను దిగ్విజయంగా పూర్తి చేసింది తెలంగాణకు చెందిన వెన్నెల అనే ఓ యువతి. గతంలో కిలిమంజారో పర్వతాన్ని అధిరోహించడంతో పాటు గత ఏడాది కార్గిల్ నుంచి కన్యాకుమారి వరకు కూడా సైకిల్ యాత్ర చేపట్టినట్లు ఆమె చెప్పారు. ఎవరెస్ట్ శిఖరాన్ని అధిరోహించాలనేది తన కోరిక అని పేర్కొన్నారు. వెన్నెల గత నెల 14న హైదరాబాద్ నుంచి సైకిల్ పై బయలుదేరి.. తిరుపతి, తదితర ప్రాంతాలను సందర్శిస్తూ ఆదివారం అరకు లోయ చేరుకున్నారు. ఆమెకు ఆదివాసీ పరిరక్షణ సమితి అధ్యక్షుడు సీహెచ్ మోహన్, అరకు జనసేన ఇన్ చార్జి చిరంజీవి, నేచర్ నెస్ట్ రిసార్చ్ యాజమాన్యం సాదర స్వాగతం పలికారు. ఈ సందర్భంగా వెన్నెల తన ప్రయాణ విశేషాలను సోమవారం స్థానిక విలేజరులకు తెలిపారు. ఆ వివరాలు ఆమె మాటల్లో.. హైదరాబాద్ నుంచి అరకులోయ వరకు సైకిల్ యాత్ర చేయాలని

విశాఖ భూకబ్జాలపై ప్రత్యేక నివేదిక

విశాఖపట్నం, జూలై 29 (టండే విడుదల): విశాఖపట్నంలో భూ సమస్యలు ఎక్కువగా ఉన్నాయని రెవెన్యూ శాఖ మంత్రి అనగాని సత్యప్రసాద్ చెప్పారు. గత ప్రభుత్వ హయాంలో పలువురు వైసీపీ నేతలే విశాఖలో భూకబ్జాలకు పాల్పడ్డారని ఆరోపించారు. విజయనగరం జిల్లాకు చెందిన వైసీపీ నేత సతీమణి తన భూమి బలవంతంగా రాయించుకున్నారని ఒకరు ఫిర్యాదు చేశారని తెలిపారు. అలాగే ఎంపీగా పనిచేసిన వ్యక్తి నిర్మించిన భవనంతో ఇబ్బందులు పడుతున్నామని పలువురు



ఫిర్యాదు చెప్పారు. విశాఖలో భూకబ్జాలపై రెవెన్యూ యంత్రాంగం నివేదిక తయారు చేస్తోందని తెలిపారు. భూసమస్యల పరిష్కారానికి ప్రత్యేక విధానం తీసుకురావాలని యోచిస్తున్నామన్నారు. 22-ఎ నుంచి తమ భూములను తప్పించాలని ప్రజల నుంచి వినతులు వస్తున్నాయని తెలిపారు. పంచ గ్రామాల సమస్యను త్వరలో పరిష్కరిస్తామన్నారు.



సంకల్పించి.. గత నెల 14న అక్కడ నుంచి బయలుదేరాను. మహిళా సాధికారత, వాహన చోదకులకు హెల్మెట్ ధారణపై అవగాహన కల్పిస్తూ ముందుకు సాగాను. ఈ ప్రయాణంలో చాలా మంది నన్ను ప్రోత్సహించారు. వారి ఇళ్లకు తీసుకెళ్లి ఆతిథ్యం ఇచ్చేవారు. కొన్నిసార్లు రాత్రి వేళల్లో పెట్రోల్ బంకుల వద్ద విశ్రాంతి తీసుకునేదాన్ని, నాకు తిరుపతి, అరకులోయ చాలా బాగా నచ్చాయి' అని తెలిపారు.

వారిని లోకల్ గానే పరిగణించండి



ఆ విద్యార్థుల దరఖాస్తులు స్వీకరించండి ఎస్టిఆర్ వర్సిటీకి హైకోర్టు ఆదేశం తెలంగాణలో ఇంటర్ చదివినవారికి ఊరట

అమరావతి, జూలై 29 (టండే విడుదల): వైద్య విద్య ప్రవేశాలకు నిర్వహించే కౌన్సిలింగ్ లో తమను లోకల్ అభ్యర్థులుగా పరిగణించి, దరఖాస్తు చేసుకోవడానికి అనుమతించకపోవడాన్ని సవాల్ చేస్తూ రాష్ట్రానికి చెందిన పలువురు విద్యార్థులు దాఖలు చేసిన వ్యాజ్యాలపై హైకోర్టు ధర్మాసనం అత్యవసర విచారణ జరిపింది. పిటిషనర్లను లోకల్ అభ్యర్థులుగా పరిగణించి, వారి దరఖాస్తులు స్వీకరించాలని ఎస్టిఆర్ ఆరోగ్య యూనివర్సిటీ రిజిస్ట్రార్ ను ధర్మాసనం ఆదేశించింది. ఈ వ్యవహారంపై సవివరంగా కౌంటర్

దాఖలు చేయాలని యూనివర్సిటీకి స్పష్టం చేసింది. విచారణను వారం రోజులకు

వాయిదా వేసింది. ఈమేరకు హైకోర్టు ప్రధాన న్యాయమూర్తి జస్టిస్ ధీరజ్ సింగ్ రాకూర్, జస్టిస్ చీమలపాటి రవితో కూడిన ధర్మాసనం మధ్యంతర ఉత్తర్వులు జారీ చేసింది. నీట్ లో అర్హత సాధించినా, ఇంటర్ తెలంగాణలో చదివామనే కారణంతో వైద్య విద్య ప్రవేశాలకు నిర్వహించే కౌన్సిలింగ్ లో తమను లోకల్ అభ్యర్థులుగా పరిగణించకపోవడాన్ని సవాల్ చేస్తూ గుంటూరు జిల్లా ప్రతిపాదుకు చెందిన ఎస్కీ ఖమరుద్దీన్ హైకోర్టులో పిటిషన్ దాఖలు చేశారు. అలాగే శ్రీకాకుళం జిల్లా కోటబొమ్మాలికి చెందిన సనపల వెంకటరమణ మరో 51 మంది వేరొక పిటిషన్ వేశారు.



జూలై 29 (టండే విడుదల): సాగునీటి అవసరాలకు సాగర్ జలాల్ సృష్టించాయి. దీంతో ఇరిగేషన్ శాఖ అధికారులు ఉరుకులు, పరుగులు పెట్టాల్సి వస్తోంది. గత అనుభవాల దృష్ట్యా ఊహించిన దాని కన్నా చాలా ముందుగానే ఈ ఏడాది సాగర్ నీటి విడుదల జరిగింది. ఈనేపథ్యంలో కాలువల్లో చేపట్టిన పనులపై శాఖ అధికారులు గందరగోళ పడుతున్నారు. మేజర్లు, మైనర్ల మరమ్మతులు ఎలా ఉన్నా కనీసం ప్రధాన, బ్రాంచి కాలువల్లో పనులు అయినా పూర్తి చేయాలని చూస్తున్నారు. అయితే ఐదారు మాసాల క్రితం వచ్చిన రాష్ట్ర ప్రకృతి విపత్తుల ఫండ్ (ఎన్ డీఎంఎఫ్) కింద చేపట్టిన పనులు తప్ప ఇటీవల ఆపరేషన్ అండ్ మెయింటెనెన్స్ (ఓఆండ్ఎం) కింద మంజూరైన పనులు చేయడం సాధ్యం కాక తలపట్టుకుంటున్నారు. ఉమ్మడి జిల్లాలో సుమారు 4.34 లక్షల ఎకరాల ఆయకట్టు సాగర్ కాలువల పరిధిలో ఉంది. అందులో బాపట్ల జిల్లాలోనిది 1.71 లక్షల ఎకరాలు కాగా, మిగిలినది ప్రస్తుత ప్రకాశం జిల్లాలోనిది. ఉమ్మడి జిల్లాలో సుమారు మూడు లక్షల ఎకరాల్లో సాగర్ నీటి ఆధారంగా పంటలు వేస్తున్నారు.

ఉరుకులు.. పరుగులు

నేడు ప్రాజెక్టు గేట్లు ఎత్తివేత చాలాచోట్ల సాగుతున్న కాలువల మరమ్మతులు ప్రధానమైనవి పూర్తికి కసరత్తు గందరగోళానికి గురవుతున్న అధికారులు

మిగిలిన లక్షా 34 వేల ఎకరాలలో వర్షాధారంగానే సాగు చేస్తారు. ఏటా సాగర్ నీటి ఆధారంగా సాగు చేసే మూడు లక్షల ఎకరాల్లో సుమారు లక్ష ఎకరాల్లో మాగాణి, మిగిలిన రెండు లక్షల్లో ఆరుతడి పంటలు ఉంటాయి. గత ఏడాది సుమారు 2.75 లక్షల ఎకరాల్లో సాగు చేయగా 85 వేల ఎకరాల్లో వరి, మిగిలిన లక్షా 90 వేల ఎకరాల్లో ఆరుతడి పంటలు వేశారు. ఈ ఏడాది అంతకన్నా మించి సాగయ్యే అవకాశం ఉంది. కృష్ణా నది ఎగువ ప్రాంతంలో భారీ వర్షాలతో వరద నీరు ఈనెల తొలివక్రం నాటికే రాష్ట్రంలోని కీలక రిజర్వా యర్లు అయిన శ్రీశైలం, సాగర్ లకు చేరుతుండటాన్ని గమనించిన రైతులు విస్తారంగా పంటల సాగుకు సిద్ధమవుతున్నారు. డ్యామ్ లలో పుష్కలంగా నీరు చేరి, సాగుకు రైతులు సిద్ధంగా ఉన్నా ఆ నీటిని పొలాలకు చేర్చే విషయంపై ఇరిగేషన్ శాఖ అధికారులు మాత్రం ఆందోళన చెందుతున్నారు.

5న విద్యుత్తు ఉద్యమానికి కదం తొక్కండి: సీపీఐ



అమరావతి, జూలై 29(టుడే విడుర): వామపక్షాలు, ప్రజాసంఘాల ఐక్యవేదిక ఆధ్వర్యంలో వచ్చేనెల 5న అన్ని

జిల్లాల్లో విద్యుత్తు కార్యాలయాల వద్ద తలపెట్టిన విద్యుత్తు ఉద్యమాన్ని విజయవంతం చేసేందుకు కదం తొక్కాలని సీపీఐ రాష్ట్ర కార్యదర్శి కె.రామకృష్ణ తమ పార్టీ శ్రేణులకు పిలుపునిచ్చారు. ఈ సమస్యపై వైసీపీ నోరు మెదపడం లేదని, అధికారంలో ఉన్నప్పుడు అదానీతో ఒప్పందాలు చేసుకోవడమే దీనికి కారణమని ఆయన విమర్శించారు. విద్యుత్తు చార్జీల పెంపు, స్కార్ప్ల మీటర్ల ఏర్పాటు, అదానీతో చేసుకున్న విద్యుత్తు ఒప్పందాలను రద్దు చేసేందుకు ప్రభుత్వం దిగివచ్చేలా నిరసన కార్యక్రమాలను చేపట్టాలని సోమవారం నిర్వహించిన జూమ్ మీటింగ్ ద్వారా పార్టీ శ్రేణులకు దిశానిర్దేశం చేశారు.

జంట హత్యల కేసులో వ్యక్తికి యావజ్జీవ శిక్ష

మక్కువ/ బెలగాం,జూలై 29(టుడే విడుర): మక్కువ మండలంలోని చెముడు పంచాయతీ పాలికవలసలో 2018లో నమోదైన జంట హత్యల కేసులో గిన్నిపల్లి సింహాద్రికు యావజ్జీవ కఠిన కారాగార శిక్ష, రూ.మెయ్యి జరిమానా విధిస్తూ జిల్లా కోర్టు న్యాయాధికారి ఎస్.దామోదరరావు సోమవారం తీర్పు వెల్లడించారని ఎస్పీ మాధవరెడ్డి ఓ ప్రకటనలో తెలిపారు. మక్కువ మండలం పలికివలస గ్రామానికి చెందిన ఒమ్మి పైడిరాజు తన తల్లితండ్రులు ఒమ్మి సోములు, నారాయణమ్మలను అదే గ్రామానికి చెందిన గిన్నిపల్లి సింహాద్రి హత్య చేశాడని మక్కువ పోలీస్ స్టేషన్లో 2018లో ఫిర్యాదు చేయగా పోలీసులు కేసు నమోదు చేశారు. పోలీసుల విచారణలో నిందితుడు సింహాద్రిపై నేరం రుజువు కావడంతో న్యాయాధికారి శిక్ష ఖరారు చేశారన్నారు. సంబంధిత నేర శోధనకు కృషి చేసిన పోలీసులను ఎస్పీ అభినందించారు.

మహిళలకు ఉపాధి కల్పించాలి : ఐద్యా

దుత్తలూరు :జూలై 29(టుడే విడుర): మండలంలోని చింతలగుంట గ్రామంలో మహిళలకు ఉపాధి కల్పించాలని ఐద్యా నాయకులు పేర్కొన్నారు. స్థానిక మహిళలతో జనరల్ బాడీ సమావేశం నిర్వహించి మహిళా సంఘం నూతన కమిటీని ఎన్నుకున్నారు. ఈ సందర్భంగా మహిళా సంఘం జిల్లా అధ్యక్ష కార్యదర్శులు టి శివకుమారి, షేక్ మస్తాన్ బీ మాట్లాడుతూ చింతలగుంట గ్రామంలోని మహిళలు వెనుకబడిన వర్గానికి చెందిన వారిని పేద కుటుంబాలని రోజువారీ కూలి పనులకు వెళ్లి కుటుంబాలను జరుపుకుంటున్నారని, కావున మహాత్మా గాంధీ జాతీయ గ్రామీణ ఉపాధి హామీ పథకం ద్వారా వారికి పనులు కల్పించాలన్నారు. స్థానిక మహిళలందరూ పొదుపు గ్రూపులో నిర్వహించుకుంటున్నారని కావున పొదుపు మహిళలందరికీ ప్రభుత్వం ద్వారా కట్టు సెంటర్లను ఏర్పాటు చేసి వారికి శిక్షణ ఇవ్వాలన్నారు. ఆ విధంగా వారికి ఉపాధి కల్పించాలని కోరారు. చింతలగుంట గ్రామంలో 9 మందితో



మహిళా సంఘం నూతన కమిటీని ఎన్నుకున్నారు. అధ్యక్షురాలుగా బి రమ్య, కార్యదర్శిగా డి లీలమ్మ ఎన్నికయ్యారు. కార్యక్రమంలో స్థానిక మహిళలు పాల్గొన్నారు.

వనితా.. ఓ వ్యాపార వేత్త!

- ◆ పొదుపు మహిళలతో ‘తృప్తి’ క్యాంటీన్లు
- ◆ రుణ సదుపాయం కల్పించి ఆర్థిక భరోసా
- ◆ మెప్పా ఆధ్వర్యంలో జిల్లాలో 55 క్యాంటీన్లు
- ◆ మహిళాభివృద్ధిపై కూటమి ప్రభుత్వం దృష్టి

ఒంగోలు కార్పొరేషన్,జూలై 29(టుడే విడుర):మహిళాభివృద్ధి కోసం రాష్ట్రప్రభుత్వం రుణాలు మంజూరు చేస్తూ ఆర్థిక తోడ్పాటు అందిస్తోంది. ముఖ్యంగా పట్టణ పేదరిక నిర్మూలన సంస్థ (మెప్పా) ద్వారా పేద, మధ్యతరగతి మహిళలు ఆర్థిక పురోభివృద్ధి సాధించాలన్న లక్ష్యంతో అనేక కార్యక్రమాలకు శ్రీకా రం పలికింది. బ్యాంకుల ద్వారా రుణాలు మంజూరు చేయించడంతోపాటు వారిని వ్యాపారవేత్తలుగా తీర్చిదిద్ది కుటుంబాలకు చేదోడుపాదోడుగా ఉండేలా ప్రభుత్వం మరో అడుగు ముందుకేసింది. రాష్ట్రవ్యాప్తంగా పట్టణ ప్రాంతాల్లో ‘తృప్తి’ క్యాంటీన్లను అందుబాటులోకి తీసుకురానుంది. ఈ మేరకు తొలుత నెల్లూరు పట్టణంలో ఫైట్ ప్రాజెక్టుగా మేలో క్యాంటీన్ను ప్రారంభించగా,శనివారం విజయవాడలో పట్టణాభివృద్ధి శాఖ ముఖ్య కార్యదర్శి ఎస్.సురేష్కుమార్, మెప్పా మేనేజింగ్ డైరెక్టర్ ఎన్.తేజ్ భరత్లు ప్రారంభించారు. త్వరలోనే ఏపీ మెప్పా, శారా ప్రాజెక్టు ఉమ్మడి భాగస్వామ్యంతో రాష్ట్రవ్యాప్తంగా 750 క్యాంటీన్లను ఏర్పాటు చేయనున్నారు. జిల్లాలోని ఒంగోలు కార్పొరేషన్తోపాటు, ఇతర మునిసిపాలిటీలలో సుమారు 55 ‘తృప్తి’ క్యాంటీన్లు తెరవనున్నారు. ఈ దిశగా మెప్పా ఆధ్వర్యంలో చర్చలు

చేపట్టారు.నిర్వహణ విధానం ఇలా తృప్తి క్యాంటీన్ల ఏర్పాటుకు ప్రభుత్వమే సహకారం అందించనుంది. 20-12 సైజు కంటైనర్లను సమకూర్చడంతోపాటు, ప్రతి నలుగురు మహిళలను ఒక యూనిట్గా తీసుకుని వారికి క్యాంటీన్ నిర్వహణ బాధ్యతలు అప్పగించనుంది. అందుకోసం వంటశాల నిర్వహణపై శిక్షణ అందించనుంది. పర్యావరణ పరిరక్షణను దృష్టిలో ఉంచుకునిఎలక్ట్రిక్ పరికరాలను, సోలార్ విద్యుత్తో వంటశాలను తీర్చిదిద్దనున్నారు. ఒక్కో క్యాంటీన్ నిర్వహణకు రూ.16.40 లక్షలు అవసరం ఉందని పురపాలక శాఖ అంచనా వేసింది. దీంతో యూనిట్ సభ్యులుగానలుగురు ఒక్కొక్కరు రూ.3.10 లక్షల చొప్పున రూ.12.40 లక్షలు మొత్తం 75శాతం పెట్టుబడిగా నిర్ణయించారు. మిగిలిన నిధులను శాంస్ షెజ్సీ ద్వారా రుణ సౌకర్యం కల్పిస్తారు. ఈ నిధులతో కంటైనర్, యంత్ర పరికరాలు, సూర్యువర్ పథకం కింద సోలార్ విద్యుత్, ఇతర అవసరాలను మెప్పా ప్రాజెక్టు అందజేస్తారు. ప్రతి రోజూ రూ. 10వేలకుపైనే ఆదాయం తృప్తి క్యాంటీన్ నిర్వహణకు సంబంధించి, ఆదాయ వ్యయాలను అధికారులు లెక్కకట్టారు. వారి అంచనా ప్రకారం నెలవారీ టర్నోవర్ సుమారు రూ.6.39 లక్షలు వస్తుందని భావిస్తుండగా,

కింగ్కోబ్రా గుడ్లను సంరక్షించి..

అడవిలోకి వదిలి!



జూలై 29(టుడే విడుర):అల్లూరి సీతారామరాజు జిల్లా అనంతగిరి మండలం జీనబాడు రెవెన్యూ పరిధిలోని శంకరం

అటవీ ప్రాంతంలో అటవీ శాఖాధికారులు ఆదివారం 30 కింగ్కోబ్రా పిల్లలను విడిచిపెట్టారు. ఆ ప్రాంతంలో నెల రోజుల కిందట 30 కింగ్కోబ్రా గుడ్లను అటవీ శాఖాధికారులు, వైల్డ్ లైఫ్ సొసైటీ కో ఆర్డినేటర్ మూర్తి గుర్తించారు. ఆ గుడ్లకు రక్షణగా నెట్ ఏర్పాటు చేశారు. నెల రోజుల తర్వాత ఆ 30 గుడ్ల నుంచి పిల్లలు బయటకు రావడంతో.. వాటిని అటవీ ప్రాంతంలో విడిచిపెట్టారు. అంతరించిపోతున్న జాతుల్లో కింగ్ కోబ్రా ఒకటని, వాటి రక్షణకు కృషిచేస్తున్నామని అటవీ శాఖ అధికారులు శాంతిప్రియ, దివాన్ మొహిద్దీన్ చెప్పారు.

ఎంపిఆర్డిసి విద్యార్థులకు బంగారు పతకాలు

విజయపురిసౌత్ జూలై 29(టుడే విడుర): నేపాల్లోని పొక్రాలో నిర్వహించిన ఇండో-నేపాల్ ఇంటర్నేషనల్ అథ్లెటిక్స్ పోటీల్లో విజయపురిసౌత్ గురుకుల డిగ్రీ కళాశాల విద్యార్థులు పలు విభాగాల్లో ప్రతిభను చాటించారు. 200 మీటర్ల పరుగులో జొన్నలగడ్డ నాగరవీంద్ర, 100 మీటర్ల పరుగులో అంజి నాయక్, లాంగ్జంప్లో హరికృష్ణ నాయక్ బంగారు పతకాలు సాధించారు. వీరిని కళాశాల ప్రిన్సిపాల్ షేక్.నయీమ్ భాను, అధ్యాపకులు అభినందించారు.



అతివేగమే ప్రమాదాలకు కారణం: ఎస్పీ



చిత్తూరు అర్బన్,జూలై 29(టుడే విడుర): అతివేగంగా వాహనాలను నడపటమే ప్రమాదాలకు కారణమని ఎస్పీ మణికంఠ చెప్పారు. సాయుధ పోలీసు దళ కార్యాలయంలో స్టో మోటారు సైకిల్ రేస్ పోటీలను ప్రారంభించిన ఆయన ప్రసంగించారు. దేశంలో ప్రతి ఏడాది 1.60 లక్షల మంది రోడ్డు ప్రమాదాల్లో మరణిస్తున్నారని, 4 లక్షల మందికిపైగా గాయాలపాలవుతున్నారని చెప్పారు. ట్రాఫిక్ నియమాలను పాటించకపోవడం, వేగంగా వాహనాలను నడపటమే

ఇందుకు కారణమన్నారు. ప్రతి ఒక్కరూ సమయానుసారంగా ప్రయాణాలు చేస్తే సురక్షితంగా గమ్యస్థానాలకు చేరుకోవచ్చని తెలిపారు. పోటీల్లో పది మంది మహిళలు, 90 మంది పురుషులు పాల్గొన్నారు. వీరిలో ముగ్గురు విజేతలను ఎంపిక చేశారు. వరుసగా మొదటి, ద్వితీయ, తృతీయ బహుమతులను యాదమరి మండలం వరదరాజులపల్లెకు చెందిన ఎల్ఐసీ ఎజెంట్ అరుణ్కుమార్, ఎఐఆర్ పీసీ యోగవేంద్రన్, సీనియర్ ప్రొఫెసర్ పవన్కుమార్ గెలుచుకున్నారు. వీరికి రూ.20వేలు, రూ.15వేలు, రూ.10వేలను విజయం విద్యానంస్థల అధినేత తేజోమూర్తితో కలిసి ఎస్పీ అందజేశారు. ఈ కార్యక్రమంలో డీఎస్పీలు సాయిన్నాథ్, చిన్నికృష్ణ, మహబూబ్బాషా, ట్రాఫిక్ సీబి నిత్యబాబు, సీబిలు మహేశ్వర, నెట్టికంఠయ్య తదితరులు పాల్గొన్నారు.



అందులో నిర్వహణ ఖర్చు రూ.3.92 ఖర్చులు పోను రూ.2.46 లక్షలు ఆదాయం వస్తుందని అంచనా వేస్తున్నారు. అయితే ఈ క్యాంటీన్లలో ఆహార పదార్థాల ధరలకు బయట మార్కెట్లో ధరలకు పెద్దగా వ్యత్యాసంఉండకపోవచ్చని అధికారులు భావిస్తున్నారు.జిల్లాలో 55 క్యాంటీన్లు మహిళలను వ్యాపారవేత్తలుగా తీర్చిదిద్దేందుకు ఏర్పాటు చేయనున్న ‘తృప్తి’ క్యాంటీన్లు జిల్లాలో 55 ప్రాంతాల్లో ఏర్పాటు చేయనున్నారు. మొదట జిల్లా కేంద్రమైన ఒంగోలు నగరంలోని ప్రగతిభవన్, జీజీహెచ్ ఆసుపత్రి వద్ద, నెల్లూరు బస్టాండ్, రైల్వేస్టేషన్, గుంటూరు రోడ్లో వీటిని ఏర్పాటు చేసేందుకు మెప్పా, కార్పొరేషన్ ఆధ్వర్యంలో ఏర్పాటు చేసేందుకు అధికారులు స్థలాలను గుర్తించారు.

దసరా ఉత్సవాలు 11 రోజులు

విజయవాడ, జూలై 29(టుడే విడుర): ఇండ్రకీలాద్రిపై నిర్వహించే దసరా శరన్నవరాత్రి మహోత్సవాలు ఈ ఏడాది 11 రోజులపాటు జరగనున్నాయి. సెప్టెంబరు 22వ తేదీన ప్రారంభమయ్యే మహోత్సవాలు అక్టోబరు 2న ముగుస్తాయి. ఈ వివరాలను శ్రీదుర్గామల్లేశ్వర స్వామి దేవస్థాన ఈవో శీనానాయక్, స్థానాచార్య శివప్రసాద్శర్మ, ప్రధానార్చకుడు దుర్గాప్రసాద్ మహామండపంలో వెల్లడించారు. ఈ ఏడాది తిథి వృద్ధి చెందడంతో శరన్నవరాత్రులను 11 రోజులపాటు నిర్వహించాలని వైదిక కమిటీ నిర్ణయించింది. అమ్మవారికి ఏటా పది అలంకారాలు ఉంటాయి. ఈ ఏడాది సెప్టెంబరు 25న కొత్తగా అమ్మవారు కాత్యాయినీదేవిగా భక్తులకు దర్శనమిస్తారు. ప్రతి పదేళ్లకు ఒకసారి తిథి వృద్ధి చెందుతుంది. దీంతో శరన్నవరాత్రులు 11 రోజులపాటు జరుగుతాయి. ఇంతకుముందు 2016లో ఈవిధంగా జరిగింది. నాడు తిథి వృద్ధి చెందడంతో కాత్యాయినీదేవిగా అమ్మవారిని అలంకరించారు. తిరిగి ఈ ఏడాది అమ్మవారికి ఆ అలంకారం చేయనున్నారు. సెప్టెంబరు 29వ తేదీన అమ్మవారు జన్మనక్షత్రం మూలానక్షత్రం రోజున సరస్వతీదేవి అలంకారంలో దర్శనమిస్తారు. అదేరోజు సీఎం చంద్రబాబు ప్రభుత్వం తరపున అమ్మవారికి పట్టుపస్త్రాలు సమర్పిస్తారు.

A wide-angle photograph of a large reservoir. The water is a murky brown color with small, choppy waves across the surface. In the background, a long, low dam or bridge structure stretches across the horizon. On the right side of the image, a small, yellowish-brown structure, possibly a gate or a small building, is visible on the bank. The sky is not clearly visible, appearing as a pale, hazy area at the top of the frame.

విజయపురిసోత: జూలై 29(టూదే విదుర):నాగార్జున సాగర్ ప్రాజెక్టు ట్రస్ట్ గేట్లను మంగళవారం ఎత్తి దిగువకు నీటిని విడుదల చేయనున్నట్లు ప్రాజెక్టు అధికారులు సోమవారం తెలిపారు. జూలైలో గేట్ల ఎత్తివేత 2007 తర్వాత ఇప్పుడే కావడం గమనార్హం. సాగర్ జలాశయం పూర్తిస్థాయిలో నిండడంతో ప్రాజెక్టు అధికారులు తెలంగాణ రాష్ట్ర నీటిపారుదల శాఖ మంత్రి ఉత్తమ్కుమార్ రెడ్డి ఆద్యర్థంలో సాగర్ గేట్లను మంగళవారం ఉదయం 10 గంటలకు తెరిచి దిగువ కృష్ణకు నీటిని విడుదల చేయనున్నట్లు తెలంగాణ సాగర్ ప్రాజెక్ట్ ఇన్ ఛార్జ్ సూపరిండెంట్ ఇంజినీర్ మల్లికార్జున్ రావు ఒక ప్రకటనలో తెలిపారు. సాగర్ జలాశయం పూర్తి స్థాయి నీటి నిల్వ 312 టీఎంసీలు కాగా రాత్రికి 297 టీఎంసీలకు చేరింది. గరిష్ట నీటి మట్టం 590 అడుగులు కాగా ప్రస్తుతం 585 అడుగుల వద్ద ఉంది. ఎగువ నుంచి 1,47,195 క్యూసెక్కుల నీరు వస్తుండగా 43 వేల క్యూసెక్కులు కాల్వలకు విడుదల చేస్తున్నారు. పులిచింతలకు 35,937 క్యూసెక్కులు వస్తుండగా 10 వేల క్యూసెక్కులు ప్రకాశం బ్యారేజీకి విడుదల చేస్తున్నారు. ప్రకాశం బ్యారేజీకి 12,075 క్యూసెక్కులు ఎగువ నుంచి వస్తుండగా వచ్చిన నీటిని వచ్చినట్లు దిగువకు విడుదల చేస్తున్నారు. ఇదిలా ఉండగా ఎగువ కృష్ణా ప్రాంతంలోని జలాశయాలు పూర్తిస్థాయిలో నిండడంతో శ్రీశైలానికి భారీగా నీరు వస్తోంది. శ్రీశైలం పూర్తిస్థాయి నీటిమట్టం 885 అడుగులు కాగా, ప్రస్తుతం 882.10 అడుగుల వద్ద ఉంది. ప్రాజెక్టు గరిష్ట నీటి నిల్వ 215.80 టీఎంసీలకు గాను ప్రస్తుతం 199.27 టీఎంసీలున్నాయి. కుడి, ఎడమ జలవిద్యుత్ కేంద్రాల్లో విద్యుత్ ఉత్పత్తి చేసి 66,232 క్యూసెక్కుల నీటిని సాగర్ కు విడుదల చేస్తున్నారు. శనివారం రాత్రి భారీగా వరద ఉండటంతో అధికారులు రెండు గేట్లు ఎత్తివేశారు. ఆదివారం ఉదయానికి ప్రవాహం తగ్గడంతో ఒక గేటును మూసి ప్రస్తుతం ఒక గేటు ద్వారా 26,744 క్యూసెక్కుల నీటిని నాగార్జున సాగర్ కు విడుదల చేస్తున్నారు. దీంతో నాగార్జున సాగర్ ప్రాజెక్టుకూ నీరు చేరుతో నిండుకుండను తలపిస్తోంది. కుడి, ఎడమ కాల్వలకు నీటిని విడుదల చేస్తూ ప్రధాన జలవిద్యుత్ కేంద్రంలో విద్యుత్ ను ఉత్పత్తి చేస్తున్నారు.

పుల్లయ్య, సిపిఎం మండల కార్యదర్శి అన్వర్ బాషా మాట్లాడుతూ పడమటి కంభంపాడు గ్రామంలో దాదాపు 30 సంవత్సరాల నుండి గిరిజనులు సోమశిల ఉత్తర కాలువ పక్కన గుడిసెలు వేసుకొని నివసిస్తున్నారన్నారు. కంప చెట్ల మధ్య పాములు, తేళ్లు వంటి విష పురుగుల మధ్య జీవిస్తున్నారని తెలిపారు. కరెంటు స్తంభాలు వేశారు కానీ స్తంభాలకు కరెంటు సప్లై ఇవ్వలేదన్నారు. ఇళ్ల పట్టాలు మంజూరు చేసి ఇవ్వాలని, ఇళ్లు లేక గుడిసెలో ఉన్నారని వారికి పక్కా కాలనీ ఇళ్లు మంజూరు చేసి నిర్మించాలన్నారు. జంగిల్ క్లీనింగ్ ద్వారా కంప చెట్లు తొలిగించాలని, మంచి నీటి సౌకర్యం, రోడ్లు నిర్మించి గిరిజన కాలని అభివృద్ధి చేయాలన్నారు. కలెక్టర్ స్పందించి గిరిజనుల సమస్యలు త్వరగా పరిష్కరించాలని సంబంధిత అధికారులకు ఆదేశించారని తెలిపారు. చలో కలెక్టరేట్ కార్యక్రమంలో పడమటి కంభంపాడు గిరిజనులు పాల్గొన్నారు.

హిందూపురంజూలై 29(ఓం దే విదురు: శ్రీసత్యసాయి జిల్లా హిందూపురం సమీపంలోని తూమకుంట పారిశ్రామిక వాడలోని ఎస్బిఐ ఆధ్వర్యంలో రాత్రి భారీ చోరీ జరిగింది. ఆధారాత్రి విద్యుత్ సరఫరా నిలిపివేసి గ్యాస్ కట్టర్లతో కిటికీ గ్రిల్స్ తొలగించి బ్యాంకులోకి చొరబడ్డారు. నగదును దాచిన లాకర్లను గ్యాస్ కట్టర్లతో పగులుగాట్టి డబ్బులను దోచుకెళ్లే ప్రయత్నం చేసినట్లు తెలుస్తోంది. అయితే నగదు ఎంత అవహరణకు గురైందన్న విషయాన్ని పోలీసులు, బ్యాంకు సిబ్బంది ఇంకా నిర్ధారణ చేయలేదు. ఇందుకు సంబంధించి పోలీసులు, బ్యాంకు సిబ్బంది తెలిపిన వివరాల మేరకు 70% హిందూపురం పారిశ్రామిక వాడలో ఎస్బిఐ బ్యాంకు ఉంది. బ్యాంకు వెనుక ఉన్న పెద్ద కిటికీ గ్రిల్స్ ను గ్యాస్ కట్టర్ సాయంతో తొలగించి లోపలికి వెళ్లారు. అనంతరం బ్యాంకుల్లో ఉన్న సీసీ కెమెరాల వైర్లను కత్తిరించారు. స్టాంగ్ రూమ్ లోకి చొరబడి లాకర్లను గ్యాస్ కట్టర్లతో తొలగించి, అందులో ఉన్న నగదుతో పాటు ఖాతాదారులు రుణం కోసం కుదుప పెట్టిన బంగారం పాకెట్లను దోచుకెళ్లినట్లు తెలుస్తోంది. ఎన్ని లాకర్లు ఓపెన్ చేశారు.? నగదు ఎంత పోయింది.? బంగారం



ఎంత ఎత్తుకెక్కిారు.? అన్న వివరాలు ఇంకా తెలియాల్సి ఉంది. కాగా సోమచారం ఉదయం బ్యాంకులోకి వచ్చిన సిబ్బంది దొంగతనం జరిగిన విషయాన్ని గుర్తించి పోలీసులకు సమాచారం అందించారు. సమాచారం అందుకున్న డీఎస్పీ డీఎస్పీ మహేష్, సిఐ అబ్దుల్ కరీంలు సిబ్బంది బ్యాంకు వద్దకు చేరుకున్నారు. సిసి ఫుటేజీలను పరిశీలించారు. క్లాస్ రీంతో బ్యాంకులో అణువణువునూ తనిఖీ చేశారు. పూర్తి స్థాయి తనిఖీల అనంతరం వివరాలను వెల్లడించుచున్నట్లు పోలీసులు తెలిపారు.

జూలై 29(బుడే విడురు):స్థానిక జిల్లా కేంద్ర ఆస్పత్రి (ఎస్సీఆర్ వైద్యాలయం)లో గత వైసీపీ పాలనలో జరిగిన అవినీతి, అక్రమాలపై సమగ్ర విచారణ చేపట్టాలని వైద్య, ఆరోగ్య శాఖ మంత్రి సత్యకుమార్ యాదవ్ చేసిన జారీ చేసిన ఆదేశాలు ప్రభుత్వ వైద్య పథాల్లో కలకలం సృష్టించాయి. అప్పట్లో అవినీతి, అక్రమాలకు పాల్పడిన వైద్యులు, సిబ్బందిపై చట్టప్రకారం చర్యలు తీసుకోవాలని పలు రాజకీయ పార్టీలు, ప్రజా సంఘాల నేతలు డిమాండ్ చేస్తున్నారు. వైసీపీ అధికారంలోకి వచ్చిన తరువాత అనకాపల్లిలోని ఎస్సీఆర్ వైద్యాలయంలో పలు అక్రమాలు జరిగాయి. ఇన్‌వెస్టిగేషన్లు, తప్పుడు లెక్కలు, మందుల వినియోగాన్ని రికార్డుల్లో సక్రమంగా నమోదు

చేయకపోవడం, తెన్ను లేకుండా క్యాంపేన్ నిర్వహణ, రోజూ ఎంతమంది రోగులకు భోజనాలు సరఫరా చేస్తున్నారో రికార్డుల్లో నమోదు చేయకపోవడం, రోగులకు సరఫరా చేసే ఆహారంలో నాణ్యత లేకపోవడం వంటి ఆరోపణలు వచ్చాయి. వీటిపై అందిన ఫిర్యాదుల మేరకు 2020 ఫిబ్రవరిలో అవినీతి నిరోధక శాఖ (ఏసీబీ) అధికారులు తనిఖీలు నిర్వహించారు. అప్పటి డీసీహెచ్ఎస్ తోపాటు తొమ్మిది మంది వైద్యులు, 12 మంది హెడ్ నర్సులు/ స్టాఫ్ నర్సులు అవినీతి, అక్రమాలకు పాల్పడినట్లు ఏసీబీ అధికారుల బృందం గుర్తించింది. వీరిపై చర్యలు తీసుకోవాలని ప్రభుత్వానికి నివేదికను సమర్పించింది. అయితే తరువాత నాలుగేళ్లపాటు అధికారంలో వున్న వైసీపీ ప్రభుత్వం.. అక్రమార్కులపై చర్యలు తీసుకోకుండా, ఏసీబీ ఇచ్చిన నివేదికను బుట్టదాఖలు చేసింది. కూటమి అధికారంలోకి వచ్చిన తరువాత ప్రభుత్వ ఆస్తుల్లో రోగులకు మెరుగైన వైద్యసేవలందించాలనే ఉద్దేశంతో ఐదేళ్ల క్రితం అనకాపల్లి ఎస్సీఆర్ వైద్యాలయంలో జరిగిన ఏసీబీ తనిఖీలు, అప్పటి ప్రభుత్వానికి సమర్పించిన నివేదికపై వైద్య, ఆరోగ్య శాఖ మంత్రి సత్యకుమార్ దృష్టి సారించారు. వైసీపీ ప్రభుత్వం బుట్టదాఖలు చేసిన ఏసీబీ నివేదికను క్షుణ్ణంగా పరిశీలించారు. అవినీతి, అక్రమాలకు పాల్పడిన 22 మంది వైద్యులు, సిబ్బందిపై శిక్షణగతిన విచారణ చేయాలని ఆదేశించారు. ఈ విషయం పత్రికల్లో ప్రముఖంగా రావడం చర్చనీయాంశంగా మారింది.

చల్లపల్లి (కృష్ణా) : జూలై 29(టుడే విదుర):
ప్రభుత్వ పాఠశాలల ప్రహరీ గోడలపై
విచ్చలవిడిగా వివిధ రకాల నోటీసులు, పోస్టర్లు
అంటించిన వారిపై చర్యలు తీసుకోవాలని ఎస్సీ,
ఎస్టీ ఎంప్లాయిస్ అసోసియేషన్ రాష్ట్ర అధ్యక్షులు
దేవరపల్లి సురేష్ బాబు అధికారులను కోరారు.
చల్లపల్లి మండలం, లక్ష్మీపురం నాడు-నేడు
ప్రాథమికస్థూత పాఠశాల గోడపై పాఠశాల
వాతావరణం దెబ్బతీసేలా పలురకాల పోస్టర్లు
అంటించటం తీవ్ర ఆవేదనకం
గురిచేసిందన్నారు. ప్రభుత్వ కార్యాలయాలపై
పోస్టర్ లు అంటించే ధైర్యం ఎవరూ చేయరని,
కేవలం ప్రభుత్వ పాఠశాలల పట్ల ఉన్న
చిన్నచూపు వైఖరి కారణంగానే ఈ విధంగా



గోడలను పాడు చేస్తున్నారని అభిప్రాయాన్ని వ్యక్తం చేశారు. ప్రభుత్వ పాఠశాలల గోడలపై నోటీసులు అంటించకుండా ప్రభుత్వం ప్రత్యేక ఆదేశాలు జారీ చేయాలని కోరారు. ప్రభుత్వ పాఠశాలల వట్ల ఇలాంటి చర్యల వల్ల పాఠశాలలను ఉన్నత స్థాయిలో తీర్చిదిద్దాలనే ప్రభుత్వ ఆశయాలను సమాజంలో తక్కువ చేసేలా ఉంటాయన్నారు.

ప్రాద్దుటూరు రూరల్, జూలై 29 (టుడే విడుదల): ప్రాద్దుటూరు డివిజన్ లోని అన్ని రైతు సేవాకేంద్రాలలో ఖరీఫ్ సీజన్ కు సరిపడ యూరియాను అందుబాటులో ఉంచినట్లు వ్యవసాయ శాఖ సహాయ సంచాలకులు అనిత పేర్కొన్నారు. ప్రాద్దుటూరులోని మహాల్క్ష్మి పబ్లికైజ్డ్ దుకాణంపై రైతుల నుంచి ఫిర్యాదులు వస్తుండడంతో ఆమె తనిఖీలు నిర్వహించారు. ఈ సందర్భంగా ఈపాస్ యంత్రంలోని వివరాలతోపాటు అక్కడి రికార్డులను పరిశీలించారు. ఎరువులను ఎమ్మార్సీకే అమ్మాలిని హెచ్చరించారు. ఈ సందర్భంగా ఆమె మాట్లాడుతూ ఇప్పటికీ ప్రాద్దుటూరు మండలంలోని రైతు సేవా కేంద్రాల్లో 25.8 మెట్రిక్ టన్నుల యూరియా లభ్యతలో ఉందన్నారు. జమ్మలమడుగు మండలంలో 49.5 టన్నులు, పెద్దముడియం మండలంలో 29.7 టన్నులు, మైలవరం మండలంలో 19.8 టన్నులు యూరియా అందుబాటులో ఉంచామన్నారు. మరో రెండు రోజుల్లో జమ్మలమడుగు మండలానికి 60 మెట్రిక్ టన్నులు, ప్రాద్దుటూరు మండలానికి 20, మైలవరం మండలానికి 20, అలాగే ప్రాద్దుటూరులోని చౌటపల్లి రైతు సేవాకేంద్రానికి 10 మెట్రిక్ టన్నులు, పెద్దతెట్టిపల్లె రైతు సేవాకేంద్రానికి 10 మెట్రిక్ టన్నుల చొప్పున యూరియా సరఫరా కానుందని వివరించారు.

‘సృష్టి’ వ్యవహారంపై మానవ హక్కుల కమిషన్ సీరియస్..



జూలై 29(ఊడే విడుర):అమృతనాన్ని అంగడి సరకుగా మారుస్తున్న సృష్టి ఫెర్టిలిటీ సెంటర్ అరాచకాలపై మానవ హక్కుల కమిషన్(సీరియస్ అయింది. ఈ కేసును సుమోటోగా స్వీకరిస్తూ.. ఆగస్టు 28లోపు పూర్తి నివేదిక ఇవ్వాలని ప్రభుత్వానికి ఆదేశాలు జారీ చేసింది. ఈ కేసులో డాక్టర్ నమ్రత సహా ఇప్పటివరకూ 8 మందిని గోపాలపురం పోలీసులు అరెస్టు చేశారు. మరో ఇద్దరి కోసం గాలింపు కొనసాగుతోంది. నిందితులకు మోరేపల్లి కోర్టు 14 రోజుల రిమాండ్ విధించింది.

బీసీల సాంస్కృతిక ఉద్యమాన్ని బలోపేతం చేస్తాం

పంజాగుట్ట, జూలై 29(ఊడే విడుర):బీసీల సాంస్కృతిక ఉద్యమాన్ని బలోపేతం చేస్తామని బీసీ సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ తెలిపారు. సోమాజిగూడ ప్రెస్ క్లబ్ లో బీసీ కళాకారుల ఆత్మీయ కలయిక పేరుతో విస్తృతస్థాయి సమావేశాన్ని నిర్వహించారు. ఈ సందర్భంగా ఆయన మాట్లాడుతూ రాజ్యాధికారం కోసం బీసీ కవులు, కళాకారులు ఒక్కటవ్వాలన్నారు. ఈ సందర్భంగా వారు బీసీ కల్చరల్ ఫోరం వేదికను ఏర్పాటు చేసి నూతన కార్యవర్గాన్ని ఎన్నుకున్నారు. రాష్ట్ర మినరల్ డెవలప్ మెంట్ కార్పొరేషన్ చైర్మన్ ఈరావత్ అనిల్, మహాత్మా జ్యోతిబా పూలే జయంతి ఉత్సవాల కమిటీ చైర్మన్ వి. చిన్నశ్రీశైలం యాదవ్ తదితరులు పాల్గొని మాట్లాడారు.బీసీల గురించి అత్యుత్తమ పాట రాసిన వారికి రూ.5 లక్షలు, రెండో పాటకు రెండు లక్షలు, మూడో అత్యుత్తమ పాటకు లక్ష రూపాయల చొప్పున నగదు బహుమతులు అందజేస్తానని వి.చిన్న



శ్రీశైలం యాదవ్ ప్రకటించారు. అనంతరం బీసీ కల్చరల్ ఫోరం నూతన కార్యవర్గాన్ని జాజుల శ్రీనివాస్ గౌడ్ ప్రకటించారు. రాష్ట్ర అధ్యక్షుడిగా వరంగల్ శ్రీనివాస్, కార్యనిర్వాహక అధ్యక్షుడిగా కోడారి శ్రీను, ఉపాధ్యక్షులుగా అభినయ శ్రీనివాస్, అంబటి వెంకన్న, ప్రధాన కార్యదర్శిగా దర్రావు అంజన్న, కోశాధికారిగా రామలింగం ఎన్నికయ్యారు.

అమెరికాలో గుండెపోటుతో ఎత్తోండ వాసి మృతి

కోటగిరిజూలై 29(ఊడే విడుర): : నిజామాబాద్ జిల్లా కోటగిరి మండలం ఎత్తోండ గ్రామానికి చెందిన వడ్లమూడి హరికృష్ణ (49)అనే యువకుడు అమెరికాలోని వర్జినియా రాష్ట్రంలో ఓ సరస్సులో బోటింగ్ చేస్తూ గుండె పోటుతో మృతి చెందాడు. గ్రామస్తుల వివరాల ప్రకారం.. ఎత్తోండ గ్రామానికి చెందిన హరికృష్ణ 25 ఏళ్ల క్రితం అమెరికా వెళ్లి సాఫ్ట్వేర్ ఉద్యోగం చేస్తున్నాడు. తన భార్య ఇద్దరు పాపలతో కలిసి ఓ సరస్సుకు బోటింగ్ వెళ్ళాడు. %అదే సమయంలో ఒక్కసారిగా హరికృష్ణకు గుండెపోటు రావడంతో సరస్సులో పడిపోయాడు. గమనించిన తన స్నేహితుడి కుమార్తె సరస్సులోకి దిగి హరికృష్ణ పైకి తీసుకొచ్చింది.



గుండెపోటు గురైన హరికృష్ణకు సీపీఆర్ ప్రయత్నం చేసా ఫలితం దక్కలేదు. హరికృష్ణకు భార్య, ఇద్దరు కూతుళ్లు ఉన్నారు

తొర్రూరులో పదో తరగతి విద్యార్థి ఆత్మహత్య.. మృతదేహంతో స్కూలు ముందు బైరాయించిన బంధువులు



మహబూబాబాద్ జిల్లా:జూలై 29(ఊడే విడుర): మహబూబాబాద్ జిల్లా తొర్రూరులో విషాదం చోటుచేసుకున్నది. పదో తరగతి చదువుతున్న ఓ విద్యార్థి బలవన్మరణానికి పాల్పడ్డాడు. మర్రికుంట తండాకు చెందిన వెంకట చైతన్య.. తొర్రూరులోని ఓ ప్రైవేట్ పాఠశాలలో (అభ్యస్) పదో తరగతి చదువుకుంటున్నాడు. ఈ క్రమంలో రాత్రి వెంకట చైతన్య

తానుంటున్న హాస్టల్ లో ఎలుకల మందు తాగి ఆత్మహత్య చేసుకున్నాడ. % విషయం తెలుసుకున్న విద్యార్థి కుటుంబ సభ్యులు, బంధువులు పెద్ద సంఖ్యలో తొర్రూరుకు చేరుకున్నారు. విద్యార్థి మృతదేహంతో స్కూలు గేటు ముందు బైరాయించారు. తమకు న్యాయం చేయాలని డిమాండ్ చేస్తున్నారు. దీంతో ఘటనా స్థలానికి చేరుకున్న పోలీసులు ఆందోళన చేస్తున్నవారిని శాంతిపజేశారు. విద్యార్థి మృతిపై కేసు నమోదుచేసి దర్యాప్తు చేస్తున్నారు.

పంపిణీకి సిద్ధంగా కొత్త రేషన్ కార్డులు..

- చివరిదశకు చేరుకున్న దరఖాస్తుల పరిశీలన
- ఇప్పటికే అర్హుల జాబితా సిద్ధం
- త్వరలోనే కార్డులు అందజేసేందుకు ఏర్పాట్లు చేస్తున్న అధికారులు




హైదరాబాద్:జూలై 29(ఊడే విడుర): కొత్త రేషన్ కార్డు కోసం దరఖాస్తు చేసుకున్న వారు ఎన్నో ఏళ్లుగా ఎదురుచూస్తున్నారు. మేధ్యల్ మల్టాజిగిరి జిల్లా పరిధిలోని మేధ్యల్, మల్టాజిగిరి, ఉప్పల్, కూకట్ పల్లి, కుత్బుల్లాపూర్ నియోజకవర్గాలలో సుమారు 80వేల మంది వరకు దరఖాస్తు చేసుకున్నారు. ఇప్పటికే అన్ని నియోజకవర్గాలలో దరఖాస్తులు పరిశీలించిన అధికారులు అర్హులైన వారిని గుర్తించారు. అనర్హులుగా తేలినవారి దరఖాస్తులను ఇప్పటికే తిరస్కరించారు.మరికొన్ని చోట్ల పరిశీలన ఇంకా కొనసాగుతోంది. బడుగు బలహీనవర్గాలకు చెందిన ఎంతో మంది ఏళ్లుగా నూతన రేషన్ కార్డు కోసం ఎదురుచూస్తున్నారు. గత బీఆర్ఎస్() ప్రభుత్వం పదేళ్ల కాలంలోనూ రేషన్ కార్డుల విషయంలో ఎలాంటి నిర్ణయం తీసుకోలేదు. కాంగ్రెస్ పార్టీ అధికారంలోకి వచ్చిన తరువాత రేషన్ కార్డుల కోసం దరఖాస్తు చేసుకోవాలని చెప్పడంతో వేలాది మంది దరఖాస్తు చేసుకున్నారు. వారంతా

ఇప్పుడు నూతన కార్డు కోసం ఎదురుచూస్తున్నారు.రేషన్ కార్డుల జారీ ప్రక్రియ ఆగస్టు 10లోపు పూర్తి చేయాలని ప్రభుత్వం యోచిస్తుండడంతో సివిల్ సప్లై అధికారులు దానికి తగ్గట్టుగానే అన్ని రకాల ఏర్పాట్లు చేసుకుంటున్నారు. బాలానగర్ ఏఎస్ఓ కార్యాలయం పరిధిలో 28,660 మంది దరఖాస్తు చేసుకున్నారు. అందులో 14,460 దరఖాస్తులను అధికారులను పరిశీలించారు. 7,200 మంది రేషన్ కార్డులకు అర్హులుగా గుర్తించారు. 3,860 దరఖాస్తులను తిరస్కరించగా, మరో 3,400 రేషన్ కార్డులు పరిశీలిస్తున్నారు. అర్హులకు త్వరలోనే రేషన్ కార్డులు పంపిణీ చేసేందుకు అధికారులు సర్వం సిద్ధం చేస్తున్నారు.

ఆట మధ్యలో ఆగిన యువకుడి గుండె!

షటిల్ ఆడుతూ కుప్పకూలి మృతి హైదరాబాద్ లోని ఉప్పల్ లో ఘటన మృతుడి స్వస్థలం ఖమ్మం జిల్లా తల్లాడ



ఉప్పల్/తల్లాడ, జూలై 29(ఊడే విడుర):రోజూ మాదిరిగానే స్నేహితులతో కలిసి షటిల్ ఆడేందుకు వెళ్లిన ఓ యువకుడు ఆట మధ్యలోనే కుప్పకూలి ప్రాణాలొదిలాడు. హైదరాబాద్ లోని ఉప్పల్ పోలీస్ స్టేషన్ పరిధిలో ఈ ఘటన చోటు చేసుకుంది. ఖమ్మం జిల్లా తల్లాడ మాజీ ఉపసర్పంచ్ జి.వెంకటేశ్వర్ రావు కుమారుడు రాకే (26) హైదరాబాద్ లోని ఓ ఈపీ వాహన కంపెనీలో పనిచేస్తున్నాడు. అయితే ఎప్పటిలాగే స్నేహితులతో కలిసి ఉప్పల్ భగాయత్ లోని ఎలైట్ బ్యాడ్మింటన్ అకాడమీకి రాత్రి వచ్చాడు. ఈ క్రమంలోనే రాత్రి 8 గంటల సమయంలో వారితో షటిల్ ఆడుతూ గుండెపోటుతో ఒక్కసారిగా కుప్పకూలాడు.వెంటనే సహచరులు అతడిని

స్థానిక ప్రైవేటు ఆస్పత్రికి తరలించగా, అప్పటికే రాకే మృతి చెందినట్లు వైద్యులు ధ్రువీకరించారు. ఘటనకు సంబంధించి అకాడమీ సీసీ కెమెరాలో రికార్డయిన దృశ్యాలు సోషల్ మీడియాలో వైరల్ గా మారాయి. ఘటనపై ఉప్పల్ పోలీసులు కేసు నమోదు చేసి దర్యాప్తు చేస్తున్నారు. గాంధీ ఆస్పత్రిలో పోస్టుమార్టం అనంతరం రాకే మృతదేహాన్ని కుటుంబ సభ్యులకు అప్పగించారు. వారు తల్లాడకు తీసుకెళ్లి అంత్యక్రియలు నిర్వహించారు.

కూన శ్రీశైలం గౌడ్ సోదరుడి వేధింపులతో ఉద్యోగి ఆత్మహత్య



కేపీహెచ్బీకాలనీ, జూలై 29(ఊడే విడుర): మాజీ ఎమ్మెల్యే కూన శ్రీశైలం గౌడ్ సోదరుడైన కూన శ్రీనివాస్ గౌడ్ వేధింపులు తాళలేక ఆయన కంపెనీలో అకౌంటెంట్ గా పనిచేస్తున్న అంకెనపల్లి కుమార్ (28) ఆత్మహత్య చేసుకున్నట్లు పోలీసులు తెలిపారు. కూకట్ పల్లి వెంకటరావునగర్ లో ఉండే కుమార్

ఎనిమిదేళ్లుగా బాచుపల్లిలోని శ్రీనివాస్ గౌడ్ కు చెందిన సమ్మక్క-సారక్క క్రషర్ సంస్థలో పనిచేస్తున్నాడు. కుమార్ కారణంగా గత పది రోజుల్లో తనకు రూ.కోటి నష్టం వాటిల్లిందని, ఆ మొత్తం అతడి చెల్లించాలంటూ శ్రీనివాస్ గౌడ్, అక్కడి సిబ్బంది కలిసి కుమార్ ను వేధిస్తున్నారు. ఇంటికొచ్చి తల్లిదండ్రులు, భార్యను తగులబెడతామని అతడిని హెచ్చరించారు. కుమార్ కంపెనీకి వెళ్లగా.. అతడి ఫోన్, కారు, ఐడీ కార్డు ను లాక్కొని కొట్టారు. ఆ ఫోన్ లో వ్యక్తిగత డేటా చూసి తీవ్రంగా అవమానించారు. అతడి బ్యాంక్ బ్యాలెన్స్ చెక్ చేసి ‘ఈ మొత్తం అంతా మాదే కదా?’ అని ప్రశ్నించారు. అదేరోజు రాత్రి కుమార్ ఇంటికొచ్చాడు. జరిగిందంతా భార్యకు, ఫోన్ చేసి తన స్నేహితులకు చెప్పుకొని పడుకున్నాడు. ఉదయం ఇంట్లోవాళ్లు లేచి చూసేసరికి ఫ్యాన్ కు ఉరివేసుకుని కనిపించాడు. కుమార్ భార్య బాపేజు మౌనిక ఫిర్యాదు మేరకు పోలీసులు కేసు నమోదు చేశారు. కుమార్ కు 27 రోజుల వయసున్న కూతురు ఉంది.

ఆయిల్ పాం సాగుతో ఆదాయం ఘనం




నెక్స్టాండ్/కురవి, జూలై 29(ఊడే విడుర): ఆయిల్ పామ్ తోటల సాగు ఏటా విస్తరిస్తున్నది. వరికి ప్రత్యామ్నాయంగా దీర్ఘకాలికంగా లాభాలు తెచ్చిపెట్టే పామాయిల్ ను గత కేసీఆర్ సర్కారు అందుబాటులోకి తెచ్చింది. సబ్సిడీతో పాటు 30 ఏళ్ల పాటు రాబడి వస్తుందని, ఏడాది పొడవునా స్థిరమైన ఆదాయం

30 ఏళ్ల పాటు రైతులకు మంచి లాభం ఏడాది పొడవునా స్థిరమైన ఆదాయం ఉమ్మడి జిల్లాలో ఏటా విస్తరిస్తున్న సాగు స్థానికంగా ఫ్యాక్టరీ ఏర్పాటు చేయాలని డిమాండ్ వస్తుందని ఉద్యానవనశాఖ అధికారులు అవగాహన కల్పించడంతో దీన్ని సాగు చేసేందుకు రైతులు ఉత్సాహంగా ముందుకొస్తున్నారు. మూడు, నాలుగేళ్ల నుంచి ఉమ్మడి జిల్లాలో సాగు విస్తరిస్తున్న క్రమంలో ఇక్కడే ఆయిల్ పాం ఫ్యాక్టరీ నెలకొల్పితే అందరికీ అనుకూలంగా ఉంటుందనే అభిప్రాయం వ్యక్తమవుతోంది. వరంగల్ జిల్లాలో ఈ యేడు రెం డింతల్లో మొక్కలు పెంచేందుకు ప్రణాళికలు రూపొందిస్తుండగా, మహబూబాబాద్ జిల్లాలో ఇప్పటికే 8,024 ఎకరాల్లో సాగవుతున్నది.



ఊడే విడుదల

ఉస్మాద్ ను పరుగులు పెట్టిస్తున్న పవర్ స్టార్...



పవర్ స్టార్ పవన్ కళ్యాణ్ రేయింబవళ్ళు పనిచేస్తున్నారు. ఓ పక్క ఏపీ డిప్యూటీ సీఎంగా బాధ్యతలు నిర్వహిస్తూనే కమిటీ అయిన సినిమాను పూర్తి చేసే పనిలో బిజీగా ఉన్నారు. పవన్ కళ్యాణ్ నటించిన 'హరిహర వీరమల్లు' సినిమా ఈ నెల 24న విడుదలై థియేటర్లలో సందడి చేస్తుండగానే... ఆయన 'ఓజీ' సినిమా షూటింగ్ ను పూర్తి చేశారు. తాజాగా 'ఉస్మాద్ భగత్ సింగ్' సినిమా క్లయిమాక్స్ నూ కంప్లీట్ చేశారు. %భావోద్వేగాలు, యాక్షన్ తో కూడిన ఈ క్లయిమాక్స్ ను

దర్శకుడు హరీశ్ శంకర్ అద్భుతంగా తెరకెక్కించాడని నిర్మాతలు, మైత్రీ మూవీస్ అధినేతలు నవీన్ ఎర్నేని, రవిశంకర్ చెబుతున్నారు. ఈ క్లయిమాక్స్ కు సబకాంత కొరియోగ్రఫీ అందించారు. ఈ సీక్వెన్స్ అద్భుతంగా రావడంత పవన్ కళ్యాణ్ సైతం హర్షం వ్యక్తం చేశారు. షూటింగ్ పూర్తి అయిన తర్వాత సబకాంత టీమ్ లోని అందరికీ ఆయన ఫోటోగ్రాఫ్స్ ఇచ్చారని చిత్రబృందం తెలిపింది. 'గబ్బార్ సింగ్' లాంటి సూపర్ డూపర్ హిట్ సినిమా తర్వాత పవన్ కళ్యాణ్, హరీశ్ శంకర్ కాంబోలో రాబోతున్న ఈ సినిమా మీద కూడా భారీ అంచనాలే ఉన్నాయి. ఈ మూవీలో శ్రీలీల రాశీఖన్నా హీరోయిన్లుగా నటించారు. ఇందులో ఇతర ప్రధాన పాత్రలను పార్థిబన్, కె. ఎస్. రవికుమార్, రాంకీ, నవాబ్ షా, 'కేజీఎఫ్' ఫేమ్ అవినాష్, నాగ మహేష్, 'టెంపర్' వంటి తదితరులు పోషిస్తున్నారు. ఈ సినిమాకు అత్యున్నత సాంకేతిక బృందం పనిచేస్తోంది. రాకెస్టార్ డేవిశ్రి ప్రసాద్ సంగీతం అందిస్తున్నారు. యువ ప్రతిభావంతుడు ఉజ్జ్వల్ కులకర్ణి ఎడిటింగ్ బాధ్యతలు నిర్వహిస్తున్నారు. రామ్-లక్ష్మణ్ ద్వయం, సబకాంత మాస్టర్ యాక్షన్ సన్నివేశాలకు కొరియోగ్రఫీ చేస్తున్నారు.

మెగాస్టార్ లైసెన్స్ చూస్తుంటే మెంటలొచ్చేస్తుందిగా

ఫ్లాప్ లు వచ్చాయి.. పక్కకు వెళ్లిపోతాడనుకున్నారు. వయస్సు అవుతుంది.. ఇంకెందుకులే సినిమాలు అని అనుకున్నారు. కనీసం సీనియర్ డైరెక్టర్లను అయినా లైసెన్స్ పెట్టి అడపా దడపా కనిపిస్తాడు అని అనుకున్నారు. కానీ, అదే పొరుషంతో..మంచి మంచి కథలను పట్టి.. కుర్ర డైరెక్టర్లను లైసెన్స్ పెట్టి.. కుర్ర హీరోలకు చెమటలు పట్టిస్తున్నాడు.. మెగాస్టార్ చిరంజీవి ఒకటి కాదు రెండు కాదు నాలుగు సినిమాలకు గ్రీన్ సిగ్నల్ ఇచ్చి.. ఇండస్ట్రీలో మెగా జోరు చూపిస్తున్నాడు. %భోళా శంకర్ లాంటి భారీ పరాజయం తరువాత చిరు కొద్దిగా కృంగిన మాట వాస్తవమే కానీ, అక్కడితో ఆగిపోలేదు. వెంటనే వశిష్టతో విశ్వంభర మొదలుపెట్టాడు. భారీ బడ్జెట్ తో తెరకెక్కుతున్న ఈ సినిమా ఎట్టకేలకు ఈ ఏడాది రిలీజ్ అవుతుందని వార్తలు వస్తున్నాయి. ఇంకా ఈ సినిమా ఫినిష్ అవులేదు.. అప్పుడే అనిల్ రావిపూడితో ఇంకో సినిమాను పట్టాలెక్కించాడు చిరు. అనలు ఇది కొద్దిగా గ్యాప్ కూడా లేకుండా మూడు షెడ్యూల్స్ ను ముంగించేశాడు.అయ్యబాబోయ్ ఇదెక్కడి విడుదలం అమ్మా.. ఈ వయస్సులో రెండు సినిమాలు ఏకధాటిగా షూటింగ్ చేస్తున్నాడు అని అందరూ నోర్సు



నాక్యుకోవడం మొదలుపెట్టారు. సరే ఈ రెండు సినిమాలే కదా అనుకుంటే పొరపాటే. ఈ రెండు సినిమాలు ఇంకా షూటింగ్ లో ఉండగానే చిరు.. మరో రెండు సినిమాలను లైసెన్స్ పెట్టి షాక్ ల మీద షాకులు ఇచ్చాడు. ఇప్పటికే శ్రీకాంత్ ఓడెలతో ఒక సినిమాను అధికారికంగా ప్రకటించిన చిరు.. తనకు వాల్తేరు వీరయ్య లాంటి హిట్ ను ఇచ్చిన బాబీ కొల్లితో మరో సినిమా చేయబోతున్నాడని వార్తలు వినిపిస్తున్నాయి.

జీవీ ప్రకాశ్.. మొత్తానికి తెలుగు


వాళ్లను మెప్పించావ్ పో



మలయాళ సూపర్ స్టార్ దుల్కర్ సల్మాన్ తెలుగు ప్రేక్షకులకే కాదు, ఇండియన్ సినీ ఇండస్ట్రీ పరిచయం అక్కర్లేని పేరు. వైవిధ్యమైన పాత్రలు, సినిమాలతో తనదైన ముద్ర వేస్తూ దూసుకెళ్తున్నాడు. తెలుగులోనూ మహానటి, సీతారామం, లక్ష్మీ భాస్కర్ వంటి సూపర్ హిట్ చిత్రాల్లో అద్భుతమైన సటనతో స్ట్రెయిట్ తెలుగు హీరో అని గుర్తింపును, స్టార్ డమ్ ను సంపాదించుకున్నాడు. ఇప్పటికే లక్ష్మీ భాస్కర్ సినిమాతో అదిరిపోయే హిట్ కొట్టిన దుల్కర్ ప్రస్తుతం తెలుగులో కాంత, ఆకాశంలో ఒక తార అనే రెండు ప్రెస్టీజియస్ సినిమాలను లైసెన్స్ పెట్టాడు. %అయితే దుల్కర్ జన్మదినం సందర్భంగా సోమవారం ఆయన నటిస్తున్న చిత్రాల ఫస్ట్ లుక్ పోస్టర్లు, గ్లిమ్స్ వీడియోలను మేకర్స్ రిలీజ్ చేశారు. వాటిలో.. తన హెరాం బ్యానర్ గా చెప్పుకునే స్వప్న సినిమా గీతా ఆర్ట్స్, లైట్ బాక్స్ మీడియా నిర్మాణంలో ఆకాశంలో ఒక తార అనే చిత్రం చేస్తున్నాడు. దీనికి గతంలో సేనాపతి, ప్రేమ ఇమ్మె కాదల్ వంటి హిట్ చిత్రాలను డైరెక్ట్ చేసిన పవన్ సాధనేని దర్శకత్వం వహిస్తుండగా జీవీ ప్రకాశ్ కుమార్ సంగీతం అందిస్తున్నాడు. అమెరికాకు చెందిన సాత్విక్ వీరవల్లి కథానాయికగా పరిచయం అవుతోంది.

కామెరూన్ మామ..

ఏం డిసైడ్ చేసినవ్ పో



హాలీవుడ్ క్రేజీ డైరెక్టర్ జేమ్స్ కామెరూన్ తెరకెక్కిస్తున్న భారీ విజువల్ వండర్ అవతార్ 3 ట్రైలర్ తాజాగా విడుదలైంది. ఇప్పటికే రెండు భాగాలుగా వచ్చి ప్రపంచ వ్యాప్తంగా ప్రేక్షకులను ఓ రేంజ్ లో మెస్మరైజ్ చేసిన ఈ సినిమాల సిరీస్ లో ఇప్పుడు మూడో భాగం 'అవతార్: పైర్ అండ్ యాష్' విడుదలకు ముస్తాబవుతోంది. %ఈ నేపథ్యంలో తాజాగా రిలీజ్ చేసిన ఈ మూవీ ట్రైలర్ ప్రపంచ వ్యాప్తంగా సినీ ప్రేక్షకులను అలరిస్తుండగా తెలుగు ప్రేక్షకుల నుంచి కూడా విశేష స్పందన వస్తోంది. దీంతో అనేక మంది తమ ఆసందాన్ని సోషల్ మీడియా ద్వారా పంచుకుంటున్నారు. ట్విట్టర్ మీద చైనా అవతార్ ను ట్రెండింగ్ చేస్తున్నారు. %మొదటి భాగంలో.. వండోరా గ్రహం అడవుల్లో నివసించే జాతి, రెండో భాగంలో నీటిలో ఉండే వారి అధారంగా సినిమాలు తెరకెక్కుగా ఇప్పుడు ముచ్చటగా మూడోది పైర్ నేపథ్యంలో తెరకెక్కింది.

రియల్ స్టార్స్ డ్రామా స్టోరీ..

అర్జున్ చక్రవర్తి టీజర్ అదిరింది



విజయ్ రామరాజు నిజ్జా రోజ్ జంటగా స్పోర్ట్స్ డ్రామాగా తెరకెక్కిన చిత్రం అర్జున్ చక్రవర్తి ది సూపర్ రైడ్ ఓ కబడ్డీ ప్లేయర్ నిజ జీవిత కథ ఆధారంగా తెరకెక్కిన ఈ చిత్రం అన్ని కార్యక్రమాలను పూర్తి చేసుకుని విడుదలకు రెడీ అవుతోంది. ఈ నేపథ్యంలో మేకర్స్ తాజాగా సోమవారం రాత్రి ఈ చిత్రం టీజర్ విడుదల చేశారు. %టీజర్ చూస్తుంటే ప్రామిసింగ్ గా ఉండగా ముఖ్యంగా డైలాగ్స్ మరో లెవల్ లో ఉండి సినిమాపై అంచనాలను క్రియేట్ చేస్తోంది. సుమారు తొమ్మిదేండ్లుగా నిర్మాణం చేసుకున్న ఈ సినిమాకు విక్రాంత్ రుద్ర రవించి దర్శకత్వం చేయగా విజ్ఞేష్ భాస్కర్ సంగీతం అందించాడు. ఇదిలాఉంటే ఇప్పటికే ఈ చిత్రం 46 ఇంటర్నేషనల్ అవార్డ్స్ విన్నర్ గా నిలవడం విశేషం.

ఆది వారి కింగ్ డమ్



విజయ్ దేవరకొండ కథానాయకుడిగా 'జెర్నీ' ఫేమ్ గౌతమ్ తిన్నసూరి తెరకెక్కించిన చిత్రం 'కింగ్ డమ్'. భాగ్యశ్రీ బోర్లే కథానాయిక. సూర్యదేవర నాగవంశీ, సాయిపౌజన్య నిర్మించారు. ఇప్పటికే విడుదలైన పాటలు, టీజర్, ట్రైలర్ ఆకట్టుకున్నాయి. ఈ నెల 31న సినిమా విడుదలవుతోంది. ఈ సందర్భంగా సోమవారం ప్రి రిలీజ్ వేడుక నిర్వహించారు. కార్యక్రమంలో విజయ్ దేవరకొండ మాట్లాడుతూ “మీ అభిమానం నాకు దేవుడిచ్చిన వరం. మీరు నా విజయాన్ని చూడాలని కోరుకుంటున్నాను. ఇది విజయ్ దేవరకొండ 'కింగ్ డమ్' కాదు. గౌతమ్ తిన్నసూరి, అనిరుద్, ఎడిటర్ నవీన్ సూరితో పాటు సినిమాను మరోస్థాయికి తీసుకెళ్లేలా పనిచేసిన చిత్రబృందానిది. ఇందులో నా బ్రదర్స్ గా సత్యదేవ్, వెంకటేశ్ అదరగొట్టారు. సినిమా అవుట్ పుట్ అద్భుతంగా వచ్చింది” అని చెప్పారు. “విజయ్ ఓ అద్భుతమైన వ్యక్తి. ఏ సపోర్ట్ లేకుండా ఎదిగారు.

టుడే సాఫ్ట్ ఎడ్యు

శార్దూల్ అన్నుల్ కష్టమే

మాంచెస్టర్: నాలుగో టెస్టులో విఫలమైన పేసర్లు శార్దూల్ రాకూర్, అన్నుల్ కాంబోజ్లపై వేటు పడే అవకాశం ఉంది. ఇంగ్లండ్తో గురువారం నుంచి జరిగే ఐదో టెస్టులో భారత్ పటిష్ట జట్టుతో బరిలోకి దిగాలనుకుంటోంది. ముఖ్యంగా బౌలింగ్ కూర్పుపై దృష్టిసారిస్తోంది. ఎనిమిదో నెంబర్ వరకు బ్యాటర్లు ఉండాలనే ఉద్దేశంతో స్పెషలిస్ట్ బౌలర్ సేవలను కోల్పోవాల్సి వస్తోంది. 2014 తర్వాత ప్రత్యర్థికి 6000 పరుగులు సమర్పించుకున్న భారత్ ఈసారి ఎలాంటి తప్పు చేయాలనుకోవడం లేదు. అన్నుల్ స్థానంలో ఆకాష్, అర్బింద్, ప్రసిద్ధ్ పోటీ పడనున్నారు. ఇక నాలుగో బౌలర్గా స్పిన్నర్ కుల్దీప్ ను ఆడించే అవకాశం ఉంది. మరోవైపు భారత జట్టు మాంచెస్టర్ నుంచి సోమవారం రైలులో లండన్కు చేరుకుంది. అలాగే నేటి మధ్యాహ్నం 2 గంటల నుంచి తమ ప్రాక్టీసను ఆరంభించనుంది.

ఐదో టెస్టుకు ముందే కెన్సింగ్టన్ ఓవల్లో టీమ్ ఇండియా రికార్డు

భారత్, ఇంగ్లండ్ జట్ల మధ్య వివరి, ఐదో టెస్ట్ జులై 31 (గురువారం) నుంచి లండన్లోని కెన్సింగ్టన్ ఓవల్లో మొదలు కానుంది. ప్రస్తుతం 2-1 స్కోరుతో ఇంగ్లండ్ ముందంజలో ఉంది, కానీ ఓల్డ్ ట్రాఫర్డ్లో జరిగిన మ్యాచ్లో భారత్ అద్భుతంగా 143 ఓవర్లు బ్యాటింగ్ చేసి డ్రా చేయడంతో ఈ సీరీస్ ను ముగించే అవకాశాన్ని ఇంగ్లండ్?కు తప్పించింది. ఇది క్రికెట్లో చరిత్రలో అరుదైన సాహసమని క్రిడా వర్గాలు అంటున్నాయి. కెన్సింగ్టన్ ఓవల్లో భారత్ గత రికార్డు చూస్తే, ఇంగ్లండ్లోని ఇతర మైదానాలతో పోలిస్తే ఇక్కడ మెరుగైన ప్రదర్శన కనబరిచింది. 1936 నుంచి ఇప్పటివరకు ఈ వేదికపై భారత్ 15 టెస్ట్ మ్యాచ్లు ఆడగా, రెండు సార్లు విజయం సాధించింది, ఆరు సార్లు ఓడిపోయింది, ఏడు మ్యాచ్లు డ్రాగా ముగిశాయి. భారత్ తొలి విజయం 1971లో సాధించగా, రెండో విజయం 2021లో వచ్చింది. ఈ మైదానంలో భారత్ మూడు సార్లు ఇన్నింగ్స్ తేడాతో ఓడిపోయింది. భారత్ చివరిసారిగా ఓవల్లో ఇంగ్లండ్తో 2021 సెప్టెంబర్లో తలపడింది. అప్పటి కెప్టెన్ విరాట్ కోహ్లా నాయకత్వంలో. మొదటి ఇన్నింగ్స్లో భారత్ కేవలం 191 పరుగులకే కుప్పకూలింది. కోహ్లా అర్ధ సెంచరీ (50) సాధించినప్పటికీ, జట్టు 127/7 వద్ద కష్టాల్లో పడింది. అయితే, శార్దూల్ రాకూర్ 36 బంతుల్లో 57 పరుగులతో జట్టును ఆదుకున్నాడు. ఇంగ్లండ్ మొదటి ఇన్నింగ్స్లో 62/5 వద్ద కష్టాల్లో పడినప్పటికీ, ఓలీ పోప్ (81), క్రిస్ వోక్స్ (50), జానీ బెయిర్స్టో, మోయిస్ అలీల సహకారంతో 290 పరుగులు చేసి 99 పరుగుల ఆధిక్యం సాధించింది. రెండో ఇన్నింగ్స్లో భారత్ అద్భుత ప్రదర్శన కనబరిచింది. రోహిత్ శర్మ తన తొలి విదేశీ టెస్ట్ సెంచరీ (127)తో అదరగొట్టాడు. పుజారా, రిషభ్ పంత్, శార్దూల్ రాకూర్లు అర్ధ సెంచరీలతో రాణించగా, కేఎల్ రాహుల్ (46), కోహ్లా (44) కీలక ఇన్నింగ్స్లు ఆడారు. దీంతో భారత్ 466 పరుగుల భారీ స్కోరు సాధించి, ఇంగ్లండ్కు 368 పరుగుల లక్ష్యాన్ని నిర్దేశించింది. ఇంగ్లండ్ ఓపెనర్లు రోబీ బర్న్స్, హసీబ్ హమీద్ 100 పరుగుల భాగస్వామ్యంతో బాగా ఆరంభించినప్పటికీ, భారత బౌలర్ల దాడిలో 210 పరుగులకే కుప్పకూలింది. 2021లో ఓవల్లో సాధించిన విజయం భారత్కు స్ఫూర్తినిస్తుంది. శుభేమన్ గిల్ నాయకత్వంలో జట్టు సీరీస్ ను 2-2తో సమం చేయాలని ఆశిస్తోంది. ఓవల్లో భారత్కు రెండో టెస్ట్ విజయం 2021లో వచ్చినప్పటికీ, ఈ మైదానం ఎల్లప్పుడూ గట్టి పోటీని ఇస్తోంది. రోహిత్, గిల్, పుజారా వంటి ఆటగాళ్లతో అప్పుడు చూపించిన అద్భుత ప్రదర్శన ఈసారి కూడా భారత్ చేస్తుందని అభిమానులు ఆశిస్తున్నారు. దీంతో ఈ టెస్ట్ మ్యాచ్ ఉత్తరంగా కొనసాగే అవకాశం ఉంది. ఎందుకంటే రెండు జట్లూ కూడా విజయం కోసం తీవ్రంగా పోరాడనున్నాయి.



ఐదో టెస్టుకు ముందే టీమ్ ఇండియా రికార్డు

దివ్య చరితం



తాను పుట్టకముందే ప్రత్యర్థి హంపికి గ్రాండ్ మాస్టర్ హోదా.. ఎన్నో అంతర్జాతీయ టోర్నిలు గెలిచిన అనుభవం.. అయితేనేం, యువ కెరటం దివ్యా దేశముఖ్ సంచలన ఆటతీరుతో అదరగొట్టింది. తనకంటే రెట్టింపు వయసున్న హంపిని ఓడించి.. వరల్డ్ కప్ సాధించిన తొలి భారత మహిళగా చరిత్ర సృష్టించింది. టీనేజ్ లోనే అద్భుతం చేసిన 19 ఏళ్ల దివ్య.. 64 గళ్ల ఆటలో యువరాణిగా చెస్ ప్రపంచాన్ని శాసించేందుకు సిద్ధమైంది. బటామి (జార్జియా): ఎంతో ఉత్తరంగా సాగిన మహిళల వరల్డ్ కప్ టైబ్రేక్ లో 19 ఏళ్ల దివ్యా దేశముఖ్ అదరగొట్టింది. తెలుగు క్రీడాకారిణి కోనేరు హంపితో జరిగిన మెగా ఫైనల్లో సోమవారం జరిగిన టైబ్రేక్ లో దివ్య 2.5-1.5తో విజయం సాధించింది. ఈ విక్టరీతో ప్రతిష్టాత్మక చెస్ వరల్డ్ కప్ టైబ్రేల్ ను సొంతం చేసుకొన్న తొలి భారత, పిన్నవయస్కురాలిగా దివ్య చరిత్ర సృష్టించింది. అంతేకాదు.. గ్రాండ్ మాస్టర్ హోదాను కూడా దక్కించుకొంది. మహిళల వరల్డ్ చాంపియన్ షిప్, ప్రపంచకప్ మినహా అన్ని టైటిళ్లు నెగ్గిన హంపి.. చిరకాల స్వప్నానికి అడుగుదూరంలోనే నిలిచిపోయింది. విశ్వనాథన్ ఆనంద్ (2000, 2002) తర్వాత చెస్ వరల్డ్ కప్ గెలిచిన భారత స్టేయర్ గా దివ్య రికార్డులకెక్కింది. హెారా హెారిగా: టైటిల్ ఫైట్ లో తొలి రెండు క్లాసిక్ గేమ్లు డ్రా కావడంతో హంపి, దివ్య 1-1తో సమంగా నిలిచారు. నిర్ణాయక టైబ్రేక్ లో తొలి రెండు ర్యాపిడ్ గేమ్లు సెట్ లో తీవ్ర ఒత్తిడి మధ్య దివ్య 1.5-0.5తో హంపికి ఝులకిచ్చింది. ర్యాపిడ్ గేమ్-1లో ఇద్దరూ బలగాలను నడిపించారు. 81 ఎత్తులపాటు పోరాడినా ఈ గేమ్ డ్రాగా ముగిసింది. తెల్లపావులతో ఆడిన దివ్య కింగ్ పాస్ ఓపెనింగ్ చేయగా.. పెట్రోఫ్ డిఫెన్స్ ను ఎంచుకొన్న హంపి తొలి ఎత్తులోనే డ్రాకు ప్రయత్నిస్తున్నట్లు అర్థమైంది.

మరో ఆటగాడిని అనుమతించాలి



అవకాశం ఉంటుంది. అయితే తల కాకుండా ఇతర శరీర భాగాలకు గాయాలైతే ఈ వెసులుబాటు లేదు. ఇదే విషయమై భారత జట్టు కోచ్ గంభీర్ స్పందించాడు. 'ఓ ఆటగాడి గాయం తీవ్రతను రెఫరీ, అంపైర్ పరిశీలించాక నబ్బిట్టాయ్ ను ఆడించడంపై నిర్ణయం తీసుకోవాలి. ప్రస్తుతం ఇంగ్లండ్ తో సీరీస్ హెారా హెారిగా సాగుతోంది. ప్రత్యర్థి 11 మంది ఆటగాళ్లతో ఆడుతుంటే మేం పది మందితో ఎలా పోరాడగలం?' అని గంభీర్ ప్రశ్నించాడు.

వచ్చేసింది యువరాణి

అంచనాలకు మించి రాణించడం.. అద్భుత ఆటతీరుతో అబ్బురపరచడం.. ఆమె నైజం. కీలక దశలో ఒత్తిడిని అధిగమించడం.. పరాజయం తప్పదనుకున్న చోట గెలిచి చూపించడం.. ఆమెకు అలవాటు. 18 ఏళ్లకే జూనియర్ ప్రపంచ చాంపియన్ షిప్ నెగ్గడం.. 19 ఏళ్లకే సీనియర్ ప్రపంచ కప్ ను ముద్దాడడం.. పిన్న వయసులోనే ప్రతిష్టాత్మక క్యాండిడేట్స్ టోర్నీకి ఎంపికవడం.. ఇలా ఎన్నెన్నో ఘనతలు చిరుప్రాయంలోనే సొంతం చేసుకున్న దివ్యా దేశముఖ్ పేరుకే టీనేజర్.. చెస్ బోర్డు ఎదురుగా ఉంటే తనదైన వ్యూహాలతో పావులు కదుపుతుంది.. ఎంత అనుభవమున్న ప్రత్యర్థివైనా గెలుపు ఎత్తులతో చిత్తు చేస్తుంది. అసాధారణ విజయాలతో ఇప్పుడు మహిళల చదరంగానికి యువరాణిగా పట్టాభిషేకం అందుకుంది. అనుకోకుండా చెస్ లోకి.. మహారాష్ట్రలోని నాగ్ పూర్ కు చెందిన దివ్య తల్లిదండ్రులు జితేంద్ర, సప్రత ఇద్దరూ డాక్టర్లు. ఐదేళ్ల వయసులో 2010లో దగ్గరలోని అకాడమీలో అక్కతో కలిసి బ్యాడ్మింటన్ లో కోచింగ్ కోసమని వెళ్లింది. అయితే, ఎత్తు తక్కువగా ఉండడంతో ఆమెను చెస్ లో జాయిన్ చేశారు. క్రమంగా ఆటపై మక్కువ పెంచుకొన్న దివ్య



రెండేళ్లలోనే పుదుచ్చేరిలో జరిగిన అండర్-7 నేషనల్స్ లో స్వర్ణం సాధించింది. 2013లో ఇరాన్ లో జరిగిన పోటీల్లో అండర్-8 ఆసియా విజేతగా నిలిచిన దేశముఖ్.. వరల్డ్ యూత్ చాంపియన్ షిప్ లో భారత్ కు ప్రాతినిధ్యం వహించే అవకాశం దక్కించుకొంది. 2014లో అండర్-10 వరల్డ్ చాంపియన్ గా నిలిచింది. ఆ తర్వాత 40 సార్లు దేశానికి ప్రాతినిధ్యం వహించిన ఆమె.. 35 సార్లు పోడియం ఫినిష్ చేసింది.

ఆసియా కప్ 2025లో భారత్ పాకిస్తాన్ మ్యాచ్? పై ఏసీసీ క్లారిటీ..



ఇండియా పాకిస్తాన్ ఆసియా కప్ 2025 మ్యాచ్ పై ఉద్రిక్తతలు కొనసాగుతున్నప్పటికీ, ఈ హై వోల్టేజ్ పోరాటం యధాతథంగా కొనసాగునుంది. ఏప్రిల్ లో పహల్ గాఢ్ ఉగ్రదాడి నేపథ్యంలో ఇండియా-పాకిస్తాన్ మధ్య జరగాల్సిన మ్యాచ్ పై సోషల్ మీడియాలో తీవ్ర వ్యతిరేకత వచ్చింది.

ఆసియా కప్ సెప్టెంబర్ 14, 2025న యూఏఈలో జరగనున్న ఈ మ్యాచ్ రద్దు కాదని ఆసియా క్రికెట్ కౌన్సిల్ స్పష్టం చేసింది. ఇది ద్వైపాక్షిక సీరీస్ కాదని, అనేక దేశాల టోర్నమెంట్ లో భాగంగా జరిగే మ్యాచ్ మాత్రమేనని సభ్యులు తెలిపారు. ఇండియా గేమ్ నుంచి తప్పుకుంటే, పాకిస్తాన్ కు నేరుగా వాకిట్ వర్ లభిస్తుందన్నారు. అది మిగతా జట్లకు అన్యాయంగా మారుతుందని ఓ ఉన్నతాధికారి తెలిపారు. తగ్గనున్న ఆదాయం.. ఈ టోర్నీలో భారత్-పాకిస్తాన్ మ్యాచ్ కు అత్యధిక ప్రేక్షకాదరణ ఉంటుంది.

దీనివల్ల మిగతా 24 సభ్య దేశాలకు వచ్చే సమాచారం. క్రీడల మంత్రి మన్ సుఖ్ ఆదాయం కూడా పెరుగుతుందన్నారు. సోనీ మాండవియా ఇటీవలే ప్రకటించినట్లు, ఆయా దేశాల ఈవెంట్ లలో పాకిస్తాన్ తో భారత్ ఆడతుందనే విషయం ఇప్పటికే స్పష్టమైందని తెలిపారు. అధికారిక వర్గాల ప్రకారం.. ఇటీవల ఇంగ్లాండ్ లో జరగాల్సిన ఇండియా-పాకిస్తాన్ లెజెండ్స్ మ్యాచ్ ను సోషల్ మీడియా వ్యతిరేకత కారణంగా రద్దు చేశారు. దీంతో ఆసియా కప్ మ్యాచ్ కూడా రద్దవుతుందేమో అనే ఊహగానాలు పెద్ద ఎత్తున వచ్చాయి. కానీ అధికారిక వర్గాలు మాత్రం అందుకు అవకాశం లేదని స్పష్టం చేశాయి



హైదరాబాద్ సహ ప్రధాన నగరాల్లో ఈరోజు బంగారం, వెండి ధరలు



దేశంలో నిన్నటి ధరలతో పోలిస్తే ఈరోజు బంగారం, వెండి ధరలు స్థిరంగా ఉన్నాయి. ఈ నేపథ్యంలో జులై 29, 2025న ఉదయం 6:10 గంటల సమయానికి, గుడ్ రిటర్న్స్ వెబ్‌సైట్ ఆధారంగా రోజు వారీ మార్పులు ప్రకారం వీటి ధరల్లో పెద్దగా మార్పు లేదు. 24

అన్‌క్లెయిమ్డ్ డిపాజిట్లు రూ 67000 కోట్లు

న్యూఢిల్లీ: దేశంలోని ప్రభుత్వ, ప్రైవేట్ బ్యాంకుల వద్ద అన్‌క్లెయిమ్డ్ (ఎవరూ తమవిగా క్లెయిమ్ చేయని) డిపాజిట్లు మొత్తం కొండలా పేరుకుపోతోంది. ఈ ఏడాది జూన్ చివరి నాటికి ఈ మొత్తం రూ.67,003 కోట్లకు చేరుకుంది. భారతీయ రిజర్వ్ బ్యాంక్ (ఆర్బీఐ) గణాంకాల ప్రకారం ఇందులో ప్రభుత్వ రంగ బ్యాంకుల వద్ద ఉన్న సొమ్ము రూ.58,330.26 కోట్లు కాగా ప్రైవేట్ బ్యాంకుల వద్ద ఉన్న సొమ్ము రూ.8,673.72 కోట్లు. ఆర్థిక శాఖ సహాయమంత్రి పంకజ్ చౌదరి లోక్‌సభకు సమర్పించిన లిఖితపూర్వక సమాధానంలో ఈ విషయం తెలిపారు. ప్రభుత్వ రంగ బ్యాంకుల్లో స్టేట్ బ్యాంక్ ఆఫ్ ఇండియా (రూ.19,329.92 కోట్లు), ప్రైవేటు బ్యాంకుల్లో ఐసీఐసీఐ బ్యాంక్ (రూ.2,063.45 కోట్లు) వద్ద గరిష్టంగా ఈ నిధులున్నాయి. అన్‌క్లెయిమ్డ్ డిపాజిట్లకు సంబంధించిన సమాచార లభ్యతను సరళం చేసేందుకు ఆర్బీఐ ఉద్గ్రమ్ (అన్‌క్లెయిమ్డ్ డిపాజిట్లు-గేట్‌వే టు యాక్సెస్ ఇన్ఫర్మేషన్) పేరిట కేంద్రీయ వెబ్ పోర్టల్ ఒకటి

రూ 12000 లక్షల కోట్ల చెల్లింపులు



న్యూఢిల్లీ: డిజిటల్ చెల్లింపుల్లో భారత్ దూసుకెళ్తోంది. గత ఆరోగ్గలో (2019-20 నుంచి 2024-25 ఆర్థిక సంవత్సరం వరకు) రూ.12,000 లక్షల కోట్లకు పైగా విలువైన 65,000 కోట్లకు పైగా డిజిటల్ చెల్లింపుల లావాదేవీలు జరిగాయని కేంద్ర ఆర్థిక శాఖ సహాయ మంత్రి పంకజ్ చౌదరి లోక్‌సభకు వెల్లడించారు. దేశంలో డిజిటల్ చెల్లింపుల

క్యారెట్ల 10 గ్రాముల బంగారం ధర రూ.99,920, 22 క్యారెట్ల బంగారం ధర రూ.91,159గా ఉంది. వెండి ధర కిలోకు రూ.1,15,900 వద్ద మార్పులు లేకుండా స్థిరంగా కొనసాగుతోంది. హైదరాబాద్‌లో 24 క్యారెట్ల 10 గ్రాముల బంగారం ధర రూ.99,920గా, 22 క్యారెట్ల బంగారం రూ.91,159గా ఉంది. వెండి ధర కిలోకు రూ.1,15,900గా నమోదైంది. ఈ ధరలు స్థిరంగా ఉన్నప్పటికీ, మార్కెట్ డిమాండ్ ఆధారంగా రోజు వారీ మార్పులు సంభవించవచ్చని గమనించాలి.



ప్రారంభించింది. ఈ పోర్టల్ ద్వారా రిజిస్టర్డ్ వినియోగదారులు అన్ని బ్యాంకుల్లోని అన్‌క్లెయిమ్డ్ డిపాజిట్ల సమాచారాన్ని పొందవచ్చు. జూలై ఒకటో తేదీ నాటికి 8,59,683 మంది యూజర్లు ఈ పోర్టల్‌పై రిజిస్టర్డ్ అయ్యారు. డిపాజిటర్ ఎద్యుకేషన్ అండ్ అవేర్‌నెస్ ఫండ్ స్కీమ్, 2014 కింద నిధి నిర్వహణతో పాటు ఆ డిపాజిట్లలోని సొమ్ము వినియోగానికి సంబంధించిన అంశాలు పరిశీలించేందుకు ఒక కమిటీ ఉంటుందని మంత్రి వెల్లడించారు. డిపాజిటర్ల ప్రయోజనాల పరిరక్షణకు, ఆర్బీఐ నిర్దేశకత్వం మేరకు ఈ ప్రయోజనాల పరిరక్షణకు సంబంధించిన ఇతర అంశాలకు ఈ నిధిని వినియోగించవచ్చు.

వినియోగాన్ని మరింత పెంచేందుకు భారతీయ రిజర్వ్ బ్యాంక్ (ఆర్బీఐ), నేషనల్ పేమెంట్ కార్పొరేషన్ ఆఫ్ ఇండియా (ఎన్‌పీఐఐ), ఫిన్‌టెక్‌లు, బ్యాంక్‌లు, రాష్ట్ర ప్రభుత్వాలతో పాటు సంబంధిత వర్గాలందరితో కలిసి పనిచేస్తున్నట్లు మంత్రి తెలిపారు. చిన్న నగరాలు, ఈశాన్య రాష్ట్రాలు, జమ్ము కశ్మీర్‌లో డిజిటల్ చెల్లింపుల స్వీకరణకు అవసరమైన మౌలిక వసతులను ప్రోత్సహించేందుకు ఆర్బీఐ 2021లో పేమెంట్స్ ఇన్‌ఫ్రాస్ట్రక్చర్ డెవలప్‌మెంట్ ఫండ్ (పీఐడీఎఫ్) ను ఏర్పాటు చేసేదని మంత్రి తెలిపారు. 2025 మే 31 నాటికి పీఐడీఎఫ్ ద్వారా 4.77 కోట్ల డిజిటల్ టచ్ పాయింట్లను ఏర్పాటు చేసినట్లు చెప్పారు.

పన్ను చెల్లింపు దారులకు గుడ్ న్యూస్.. ఐటీఆర్ గడువు పొడిగింపు..

పన్ను చెల్లింపుదారులకు గుడ్ న్యూస్ వచ్చింది. తప్పుగా చెల్లనివిగా గుర్తించబడ్డాయి. ఈ రిటర్న్ల సెంట్రల్ బోర్డ్ ఆఫ్ డైరెక్ట్ ట్యాక్స్ ఈ ఫైలింగ్ విధానంలో దాఖలు చేసిన ఆదాయపు పన్ను రిటర్న్ల ప్రాసెసింగ్ గడువును పొడిగిస్తున్నట్లు తెలిపింది సాంకేతిక సమస్యల కారణంగా తప్పుగా చెల్లని రిటర్న్లను ఇప్పుడు చట్టపరమైన ప్రక్రియ ప్రకారం ధృవీకరించి, ప్రాసెస్ చేయనున్నారు. ఈ నిర్ణయం 2023-24 అసెస్‌మెంట్ సంవత్సరం వరకు దాఖలైన రిటర్న్లకు వర్తిస్తుంది.బెంగళూరులోని సెంట్రల్ ప్రాసెసింగ్ సెంటర్ వద్ద ఎలక్ట్రానిక్‌గా దాఖలైన ఆదాయపు పన్ను రిటర్న్లలో కొన్ని సాంకేతిక కారణాల వల్ల

తప్పుగా చెల్లనివిగా గుర్తించబడ్డాయి. ఈ రిటర్న్ల ప్రాసెసింగ్ గడువు, ఉదాహరణకు 2023-24 అసెస్‌మెంట్ సంవత్సరానికి సంబంధించి 31.12.2024తో ముగిసింది. కానీ ఈ పరిస్థితి కారణంగా పన్ను చెల్లింపు దారులు అనేక ఇబ్బందులను ఎదుర్కొన్నారు. ఈ సమస్యను పరిష్కరించేందుకు %జడిఐ% కీలక నిర్ణయం తీసుకుంది.ఆదాయపు పన్ను చట్టం, 1961లోని సెక్షన్ 119 ప్రకారం, %జడిఐ% తన అధికారాలను ఉపయోగించి, 31.03.2024 వరకు ఎలక్ట్రానిక్‌గా దాఖలైన రిటర్న్లను ప్రాసెస్ చేయడానికి గడువును పెంచింది. ఈ రిటర్న్లు



సాంకేతిక కారణాల వల్ల తప్పుగా చెల్లనివిగా గుర్తించబడినవి. ఇప్పుడు ఈ రిటర్న్లను చట్టపరమైన ప్రక్రియ ప్రకారం ధృవీకరించి, ప్రాసెస్ చేస్తారు. ఈ ప్రక్రియలో భాగంగా, సెక్షన్ 143(1) కింద ఇంటిమేషన్‌ను 31.03.2026 వరకు పన్ను చెల్లింపు దారులకు అవకాశం ఇచ్చారు.

మీ పేరు మీద మరొకరు లోన్ తీసుకున్నట్లు అనుమానం ఉందా.. ఇలా చేయండి



ఇంటర్నెట్ డెస్క్: డిజిటల్ టెక్నాలజీ అభివృద్ధి చెందుతున్న కొద్దీ మోసాలు కూడా అదే స్థాయిలో పెరుగుతున్నాయి. ఆన్‌లైన్ స్కామ్‌లు, ఐడెంటిటీ చోరీ ఇతర సైబర్ నేరాలు ఎక్కువవుతున్నాయి. పేరు, అడ్రస్, ఆధార్, పాన్ నెంబర్ వంటి వ్యక్తిగత వివరాలను సైబర్ నేరగాళ్లు చోరీ చేసి గుట్టుపప్పుడు కాకుండా లోన్‌లకు దరఖాస్తు చేస్తుంటారు. మరొకరి పేరుతో పన్నులను కొనుగోలు చేస్తుంటారు. మీ పాన్ కార్డు కూడా ఇలా దుర్వినియోగమై ఉండొచ్చు అనుమానం కలిగినప్పుడు ఏం చేయాలి? ఈ కథనంలో చూద్దాం.నిపుణులు చెప్పే దాని ప్రకారం,

మీ పాన్ కార్డును దుర్వినియోగ పరిచి ఎవరైనా రుణం పొందినట్లు అనుమానంగా ఉంటే ముందు క్రెడిట్ రిపోర్టును చెక్ చేసుకోవాలి. ఇందుకోసం సిబిల్, ఎక్స్‌పీరియన్, ఈక్విఫాక్స్, సీఆర్‌ఐఎఫ్ హై మార్క్ వెబ్‌సైట్‌ల సాయం తీసుకోవచ్చు. వీటిల్లో రుణాల రికార్డులన్నీ ఉంటాయి. యూజర్ అభ్యర్థన మేరకు ఉచితంగానే ఇవి క్రెడిట్ రిపోర్టును ఇస్తాయి. ఈ నివేదికను క్షుణ్ణంగా పరిశీలించాలి. తప్పుడు అకౌంట్ వివరాలు, అనుమతి లేని లోన్ ఎంక్వెరీలు ఉన్నాయేమో చెక్ చేయాలి. అనుమానాస్పద సంస్థల లావాదేవీలు ఏమైనా కనిపిస్తే వెంటనే ఫిర్యాదు చేయాలి.ఇక వ్యక్తిగత వివరాలు దుర్వినియోగమైనట్లు రూఢీ అయితే వెంటనే రిపోర్టులోని రుణదాతకు సమాచారం అందించాలి. ఆ రుణం మీరు తీసుకోలేదని స్పష్టంగా తెలియజేయాలి. ఈ లోన్ ప్రస్తావన ఉన్న క్రెడిట్ బ్యూరో వెబ్‌సైట్‌లో కూడా అధికారికంగా ఫిర్యాదు దాఖలు చేయాలి. స్థానిక పోలీస్ స్టేషన్ లేదా సైబర్ క్రైమ్ యూనిట్ విభాగంలో కూడా కంప్లెయింట్ చేయొచ్చు.పాన్ కార్డును కేవలం 18 ఏళ్లు పైబడిన వారికే కాకుండా మైనర్‌లకూ ఇస్తారు. కంపెనీలు, పార్సనర్‌షిప్ ఫర్మ్, ఎల్‌ఎల్‌పీ, ట్రస్టులు, సొసైటీ, అసోసియేషన్ ఆఫ్ పర్సన్స్, బాడీ ఆఫ్ ఇండివిడ్యువల్స్, భారత్‌లో ఆదాయం పొందే విదేశస్థులకూ పాన్ కార్డును జారీ చేస్తారు.

మళ్లీ ద్విచక్ర వాహన మార్కెట్లోకి కైనెటిక్

న్యూఢిల్లీ: కైనెటిక్ ఇంజనీరింగ్ ద్విచక్ర వాహనాల విభాగంలోకి తిరిగి ప్రవేశించింది. ఒకప్పుడు అద్భుతమైన ప్రజాదరణ పొందిన కైనెటిక్ డీఎక్స్ స్కూటర్‌లో విద్యుత్ వెర్షన్‌ను సోమవారం మార్కెట్లోకి విడుదల చేసింది. ఈ స్కూటర్ ఒకసారి చార్జింగ్ చేస్తే 116 కిలోమీటర్ల దూరం ప్రయాణిస్తుంది. కైనెటిక్ డీఎక్స్, డీఎక్స్ ప్లస్ పేరుతో అందుబాటులో ఉండనున్న ఈ ఎలక్ట్రిక్ స్కూటర్ ధర వరుసగా రూ.1,11,449,



రూ.1,17,499 (పుణె ఎక్స్‌పోరమ్) గా ఉన్నాయి. కాగా ఉత్పత్తిని, సేల్స్ నెట్‌వర్క్‌ను విస్తరించేందుకు రాబోయే 18 నెలల కాలంలో

రూ.177 కోట్లు ఇన్వెస్ట్ చేయనున్నామని కంపెనీ చైన్ చైర్మన్, ఎంఓ అజింక్యా ఫిరోడియా ఈ సందర్భంగా చెప్పారు. అప్పటికి 6-9 మార్కెట్ వాటాతో ఎలక్ట్రిక్ ద్విచక్ర వాహన విభాగంలో మూడు అగ్రగామి కంపెనీల్లో ఒకటిగా నిలవాలన్నది తమ ఆకాంక్ష అన్నారు. దశల వారీగా ఉత్పత్తిని పెంచుతూ ఆ సమయానికి 1.5 లక్షల యూనిట్ల అమ్మకాల లక్ష్యాన్ని సాధించాలనుకుంటున్నట్లు చెప్పారు.

కాటక్ షేర్లు పడేశాయి



ముంబై: దేశీయ స్టాక్ మార్కెట్ సూచీలు వరుసగా మూడో రోజు నష్టపోయి దాదాపు రెండు నెలల (జూన్ 4 తర్వాత) కనిష్ట స్థాయిలో ముగిశాయి. సోమవారం ట్రేడింగ్‌లో సెన్సెక్స్ ఒక దశలో 687 పాయింట్లు క్షీణించింది. చివరికి 572.07 పాయింట్లు నష్టంతో 80,891.02 వద్ద స్థిరపడింది. నిష్ఠే

156.10 పాయింట్లు కోల్పోయి 24,680.90 వద్ద క్షీణించింది. కోటక్ మహింద్రా బ్యాంక్ షేర్లు భారీగా క్షీణించడంతో పాటు విదేశీ సంస్థాగత ఇన్వెస్టర్ల (ఎఫ్ఐఐ) పెట్టుబడుల ఉపసంహరణ, అమెరికాతో వాణిజ్య ఒప్పందంపై అనిశ్చితి ఇందుకు ప్రధాన కారణం. సెన్సెక్స్‌లోని 30 నమోదిత కంపెనీల్లో 22 నష్టపోగా.. గత వారాంతంలో నిరాశానక త్రమాసిక ఫలితాలు ప్రకటించిన కోటక్ బ్యాంక్ షేరు ఏకంగా 7.50 శాతం క్షీణించి సూచీ టాప్ లూజర్‌గా మిగిలింది. టీసీఎస్ 12,000 మంది ఉద్యోగులను తొలగిస్తున్నట్లు ప్రకటించడంతో షేరు ధర 1.76 శాతం తగ్గింది.